

मध्यप्रदेश, गुजरात और राजस्थान में भारी बारिश



नई दिल्ली (एजेंसी)। मौसम विभाग ने रविवार के लिए पूर्वी राजस्थान, पश्चिमी मध्य प्रदेश और गुजरात में भारी बारिश का रेड अलर्ट जारी किया है। वहीं उत्तराखंड, पूर्वी मध्य प्रदेश, सौराष्ट्र-कच्छ, मध्य महाराष्ट्र, कोंकण-गोवा, कर्नाटक, केरल, असम, मेघालय, सिक्किम, अरुणाचल प्रदेश में बारिश का ऑरेंज अलर्ट है।

शनिवार को रुद्रप्रयाग में रात भर से जारी बारिश के कारण 1600 से ज्यादा चारधाम तीर्थयात्रियों को सुरक्षित निकाल लिया गया। बारिश के कारण पहाड़ी से बड़े-बड़े पत्थर गिर गए और गौरीकुंड के पास केदारनाथ जाने वाला मार्ग अवरुद्ध हो गया। अभी भी 700 तीर्थयात्रियों को निकालने की प्रक्रिया जारी है। इधर, ओडिशा सरकार ने

- कहर बनकर बरस रहे बदरा जनजीवन अस्त व्यस्त
- गौरीकुंड में लैंडस्लाइड, केदारनाथ का रास्ता हुआ बंद

शनिवार को बालासोर, भद्रक और जाजपुर के अधिकारियों को हाई अलर्ट पर रखा है। कई नदियां उफान पर हैं, इसलिए निचले इलाकों से लोगों को निकालने को कहा गया है। जलाका और बैतरणी नदी का जलस्तर पहले ही खतरे के निशान को पार कर चुका है।



नई दिल्ली (एजेंसी)। शिक्षा मंत्रालय ने शनिवार 26 जुलाई को सभी राज्यों और केंद्र शासित प्रदेशों के लिए एक डायरेक्टिव जारी किया है। इसमें स्कूली बच्चों और युवाओं की सुरक्षा सुनिश्चित करने के लिए तत्पर उपाय और पैमाने तय करने के लिए कहा गया है। इसमें साफ कहा गया है कि राज्यों और केंद्र शासित प्रदेशों को सभी शिक्षण संस्थानों और ऐसे स्थान जहां स्टूडेंट्स और युवा अक्सर जाते हैं, का समय-समय पर सेफ्टी ऑडिट करना होगा। शिक्षा मंत्रालय ने यह निर्देश भी जारी किया है कि इमरजेंसी की स्थिति में स्टूडेंट्स और युवाओं के लिए रिपोर्ट करने का मैकेनिज्म आसान और स्ट्रीम लाइड हो। साथ ही उनकी शिकायतों

शिक्षण संस्थानों की सुरक्षा में बर्दाश्त नहीं होगी लापरवाही

पर जल्द से जल्द ऐक्शन लिया जाए। कोई भी खतरनाक एक्सीडेंट, एक्सीडेंट की संभावना या कोई ऐसी घटना जिससे आगे जाकर कोई एक्सीडेंट हो सकता है, उन्हें 24 घंटों के अंदर रिपोर्ट किया जाना चाहिए।

- शिक्षा मंत्रालय ने राज्य सरकारों के लिए जारी किए निर्देश

जाएगी। शिक्षा मंत्रालय ने इन निर्देशों में स्टूडेंट्स की न सिर्फ फिजिकल सेफ्टी बल्कि मेंटल सेफ्टी का ख्याल रखने के लिए कहा है। संस्थानों को यह निर्देश है कि स्टूडेंट्स की इमोशनल हेल्थ को सपोर्ट करें।

हरदा में ASP समेत तीन अफसरों को हटाया राजपूत छात्रावास में युवाओं पर लाठीचार्ज के बाद सीएम का ऐवशन, दो टीआई लाइन अटैच



भोपाल (नप्र)। मुख्यमंत्री डॉ. मोहन यादव ने हरदा में करणी सेना परिवार के आंदोलन के दौरान राजपूत छात्रावास में पुलिस द्वारा किए गए लाठीचार्ज मामले में एक्शन लिया है। सीएम ने हरदा के एंड्रोनल एसपी, एसडीएम और एसडीओपी को हटा दिया है। सीएम ने कोतवाली टीआई और ट्रैफिक थाने के प्रभारी को नर्मदापुरम आईजी ऑफिस में अटैच किया है।

सीएम ने ट्वीट कर दी जानकारी—सीएम डॉ. मोहन यादव ने लिखा- हरदा जिले में 13 जुलाई को राजपूत छात्रावास में घटित प्रकरण की जांच के उपरांत अतिरिक्त पुलिस अधीक्षक, एसडीएम एवं एसडीओपी को तत्काल प्रभाव से हरदा जिले से हटाया है। थाना प्रभारी, कोतवाली एवं थाना प्रभारी (ट्रैफिक) को नर्मदापुरम आईजी कार्यालय में अटैच किया है। समाज के छात्रावास में अनुचित बल प्रयोग एवं स्थिति को संवेदनशील रूप से निराकरण करने में की गई लापरवाही को लेकर यह एक्शन लिया गया है।

आयुष्मानस्कूल मिशन अब पूरे देश में होगा लागू

नई दिल्ली (एजेंसी)। केंद्र सरकार देश के 26 करोड़ स्कूली बच्चों की मानसिक और शारीरिक सेहत स्कूल में ही जांचने जा रही है। आयुष्मान भारत स्कूल स्वास्थ्य मिशन का पहला ट्रायल त्रिपुरा में सफल रहा है। इसके तहत 30 पैरामीटर पर स्कूलों में ही 18 साल तक के बच्चों की स्वास्थ्य मॉनिटरिंग की गई। इनमें चोट, हिंसा, बेइज्जती, असुरक्षित संबंध, मानसिक और भावनात्मक डिसऑर्डर, आक्रामकता, हडिडियों के विकार, दुबलापन-मोटापा, आंखों की रोगाणी, त्वचा रोग, खून की कमी आदि की जांच-परख हुई। इससे बच्चों की समय पर काउंसलिंग और मेडिकल जांचों की राह खुली। इसलिए अब इसे देशभर में लागू करने की तैयारी शुरू हो गई है। हालांकि 34 राज्यों व केंद्र शासित प्रदेशों के 388 जिलों के 30 हजार स्कूलों में 1.50 करोड़ बच्चों पर भी ट्रायल चल रहे हैं। इसके परिणाम आने हैं। यह मिशन स्वास्थ्य एवं परिवार कल्याण मंत्रालय और मानव संसाधन विकास मंत्रालय की संयुक्त पहल है, जिसे चरणबद्ध रूप से देशभर के सरकारी और सहायता प्राप्त स्कूलों में लागू किया जाना है।

हरिद्वार के मनसा देवी मंदिर में भगदड़, 6 लोगों की मौत

- मंदिर से 25 सीढ़ी पहले हुआ हादसा, 29 लोग घायल
- चश्मदीद बोला-तार में करंट उतरा



हरिद्वार (एजेंसी)। हरिद्वार के मनसा देवी मंदिर में रविवार सुबह 9.15 बजे भगदड़ मच गई। इसमें 6 लोगों की मौत हो गई, जबकि 29 लोग घायल हैं। यह मंदिर पहाड़ के ऊपर बना हुआ है और यहां पहुंचने के लिए करीब 800 सीढ़ियां चढ़नी होती हैं। एक चश्मदीद संतोष कुमार ने बताया कि मंदिर पहुंचने के लिए करीब 25 सीढ़ियां बची थीं, तभी हादसा हुआ। रविवार को भीड़ बहुत ज्यादा थी। इस बीच कुछ लोग वहां लगे तार को पकड़कर आगे बढ़े। इस दौरान कुछ तार छिल गए और उनमें करंट आ गया। इससे अफरा-तफरी मच गई और सीढ़ियों पर गिरने से लोग मारे गए। इधर, हरिद्वार पुलिस ने मंदिर में करंट फैलने की बात को अफवाह बताया।

गढ़वाल डिवीजन के कमिश्नर विनय शंकर पांडे ने कहा कि मंदिर में भारी भीड़ जुटने की वजह से हादसा हुआ। हरिद्वार एसपी प्रमोद सिंह डोभाल ने कहा- मनसा देवी मंदिर में भगदड़ में 35 लोगों के घायल होने की सूचना मिली थी। इन्हें अस्पताल लाया गया, लेकिन 6 लोगों की मौत हो गई। बाकी का इलाज चल रहा है। मनसा देवी मंदिर हरिद्वार में मच गई और सीढ़ियों पर गिरने से लोग मारे गए। इधर, हरिद्वार पुलिस ने मंदिर में करंट फैलने की बात को अफवाह बताया।

मृतकों के परिवार को 2-2 लाख घायलों को 50-50 हजार मिलेंगे

मुख्यमंत्री पुष्कर सिंह धामी ने इस हादसे पर गहरा शोक व्यक्त किया है। उन्होंने मृतकों के परिजनों को 2-2 लाख और घायलों को 50-50 हजार रुपये की मदद देने का ऐलान किया है। धामी ने एक्स हेंडल पर लिखा है- हरिद्वार के मनसा देवी मंदिर मार्ग पर हुए हृदय विदारक हादसे में 6 लोगों की मृत्यु का समाचार अत्यंत दुःख है। ईश्वर से प्रार्थना है कि दिवंगतों की आत्मा को श्रृंखरणों में स्थान एवं शोकाकुल परिजनों को यह असीम दुःख सहन करने की शक्ति प्रदान करें। प्रदेश सरकार द्वारा मृतकों के परिजनों को 2-2 लाख रुपये एवं घायलों को 50-50 हजार रुपये की सहायता राशि प्रदान की जाएगी। साथ ही घटना के मजिस्ट्रियल जांच के निर्देश भी दिए हैं। इससे पहले पीएम नरेंद्र मोदी

और राष्ट्रपति द्रौपदी मुर्मू ने भी इस हादसे पर दुःख जाहिर किया। पीएमओ ने नरेंद्र मोदी के हवाले से सोशल मीडिया प्लेटफॉर्म एक्स पर लिखा, उत्तराखंड के हरिद्वार में मनसा देवी मंदिर मार्ग पर हुई भगदड़ में हुई जान-माल की हानि से अत्यंत दुःखी हूँ। जिन लोगों ने अपने प्रियजनों को खोया है, उनके प्रति संवेदना। ईश्वर करे कि घायल शीघ्र स्वस्थ हों। स्थानीय प्रशासन प्रभावित लोगों की सहायता कर रहा है। राष्ट्रपति द्रौपदी मुर्मू ने भी हादसे पर दुःख जताया है।

बृजभूषण सिंह के बाद सीएम योगी से मिले दोनों बेटे

- प्रतीक भूषण के कैबिनेट मंत्री बनने की चर्चा जोरों पर



लखनऊ (एजेंसी)। उत्तर प्रदेश में योगी कैबिनेट का विस्तार होना प्रस्तावित है। विस्तार को लेकर लंबे समय से चर्चा चल रही है, लेकिन अभी तक नहीं हो पाया है। मंत्री बनने वाले नेताओं का नाम समय-समय पर चलता रहता है। इसी बीच एक नया नाम तेजी

से चलना लगा है। चर्चा है कि पूर्व बीजेपी सांसद बृजभूषण शरण सिंह के बेटे प्रतीक भूषण को भी जगह मिल सकती है। प्रतीक भूषण गोंड की सदर सीट से विधायक हैं। शनिवार को लखनऊ में जनप्रतिनिधियों की बैठक में आए प्रतीक भूषण और करन

भूषण में सीएम योगी आदित्यनाथ से मुलाकात की। इससे पहले कैसरगंज से पूर्व बीजेपी सांसद बृजभूषण शरण सिंह ने मुख्यमंत्री योगी आदित्यनाथ से मुलाकात की थी। 31 महीनों बाद हुए इस मुलाकात को कई मायनों में बेहद अहम मना जा रहा है। बृजभूषण शरण सिंह ने बताया कि उन्हें मुख्यमंत्री ने बुलाया था, वो बुलावे पर उनसे मिलने गए हैं। राजनीतिक गलियारों में चर्चा है कि पूर्व सांसद अपने बेटे को मंत्री बनाये जाने को लेकर हाथ-पैर मार रहे हैं। इसी के चलते वह इतने लंबे समय बाद सीएम योगी से मिलने पहुंचे।

कुर्सी पर लटकी तलवार, शनिदेव की शरण में पहुंचे मंत्री

महाराष्ट्र में फडणवीस कैबिनेट में बड़े बदलाव की है तैयारी!

मुंबई (एजेंसी)। महाराष्ट्र के मुख्यमंत्री देवेंद्र फडणवीस क्या अपने मंत्रिमंडल में फेरबदल करेंगे। जी हां महाराष्ट्र में बीजेपी नेता और मंत्री गिरीश महाजन के करीब प्रफुल्ल लोढा की हनीट्रैप स्कैंडल में गिरफ्तारी के साथ महायुति के सहयोगी दलों से मंत्रियों के विवाद में आने के बाद ऐसी अटकलें लगाई जा रही हैं। राजनीतिक हलकों में चर्चा है कि एनसीपी के कोटे से कृषि मंत्री माणिकराव कोकाटे, शिवसेना से मंत्री संजय शिरसाट और योगेश कदम की



सर्वोच्च है। ऐसे में चर्चा है कि फडणवीस लोकल बांडी इलेक्शन से पहले कुछ मंत्रियों को बाहर का रास्ता दिखा सकते हैं।

कुर्सी जा सकती है। मुख्यमंत्री देवेंद्र फडणवीस के दिल्ली दौरे के बीच जब राजस्व मंत्री चंद्रशेखर बावनकुले से पूछा गया तो उन्होंने सीएम फडणवीस के पाले में गेंद डाल दी। उन्होंने कि सहयोगियों के बीच मुख्यमंत्री देवेंद्र फडणवीस का विवेक

मालदीव में पीएम मोदी का जलवा देख चिढ़ गया चीन

मुइज्जू के भारत प्रेम से छटपटा रहा ड्रैगन, लेख से निकाली भड़ास

माले/बीजिंग (एजेंसी)। प्रधानमंत्री मोदी के मालदीव दौरे और माले में उनके ऐतिहासिक स्वागत को देखकर चीन को मिर्ची लग गई है। चीन के सरकारी मीडिया आउटलेट ग्लोबल टाइम्स में लिखे लेख में पीएम मोदी के भारतीय दौरे को लेकर चीनियों की छटपटाहट साफ दिखाई दे रही है। चीनी सरकार के भोंपू ने पीएम मोदी की यात्रा को मिले मीडिया कवरेज को लेकर अपनी

भड़ास निकाली है और इसकी आलोचना की। पीएम मोदी मालदीव के 60वें स्वतंत्रता दिवस समारोह में मुख्य अतिथि के रूप में शामिल हुए थे। साल 2023 में मोहम्मद मुइज्जू के राष्ट्रपति बनने के बाद प्रधानमंत्री नरेंद्र मोदी मालदीव का दौरा करने वाले पहले विदेशी नेता हैं। मुइज्जू सत्ता पाते ही भारत से दूर करके चीन की तरफ ले जा रहे थे।



तिरंगे में आया शहीद का शव , लिपटकर रोई मां

मेरठ (एजेंसी)। पुंछ ब्लास्ट में शहीद हुए मेरठ के अग्निवीर ललित का पार्थिव शरीर रविवार को उनके पैतृक गांव पस्तरा पहुंचा। शहीद के अंतिम दर्शन के लिए लोगों की भीड़ उमड़ पड़ी। जब तक सूरज चांद रहेगा ललित तेरा नाम रहेगा .. के नारे और भारत मां के जयकारों से पूरा गांव गुंज उठा। शहीद का पार्थिव शरीर आज सुबह करीब 10 बजे जैसे ही गांव पहुंचा, लोगों की आंखें नम हो गईं। परिजनों की चीत्कार से माहौल गमगीन हो गया। मां बेटे के शव से लिपटकर रोने लगी। इसके बाद सैन्य सम्मान के साथ ललित के शव का गांव में अंतिम संस्कार किया गया। ललित कुमार 25 जुलाई को जम्मू-कश्मीर के पुंछ में शहीद हो गए। वह जम्मू-कश्मीर में जाट रेजीमेंट में तैनात थे। अग्निवीर की मां सरोज बाला बताती हैं- बेटे ने जब सेना का फॉर्म भरा तो किसी को नहीं बताया। उसका चयन हुआ तो वह मेरे पास आया। मुझसे बोला- अम्मा मेरा आर्मी में जाने का सपना पूरा हो गया।

कर रही है। इस ऑपरेशन को कक्षा 3 से 12 तक के सिलेबस में शामिल करने के लिए स्पेशल मॉड्यूल पर काम किया जा रहा है। सूत्रों के मुताबिक इस मॉड्यूल के दो भाग होंगे, जिनमें एक कक्षा तीन से आठ तक के छात्र-छात्राओं के लिए होगा। वहीं दूसरा मॉड्यूल कक्षा नौ से 12 तक के लिए होगा। रिपोर्ट के मुताबिक एक सूत्र ने बताया कि एनसीआरटी द्वारा विशेष रूप से तैयार किए जा रहे इस मॉड्यूल में

बीच समन्वय राष्ट्रीय सुरक्षा में किस प्रकार भूमिका निभाते हैं। यह मॉड्यूल दो भागों में लाया जाएगा। पहला भाग कक्षा 3 से 8वीं के लिए और दूसरा भाग कक्षा 9 से 12वीं के लिए लाया जा सकता है। ये मॉड्यूल 8 से 10 पेजों का होगा जिसमें बताया जाएगा कि पहलगायम टेरर अटैक के लिए भारत का स्ट्रेटिजिक मिलिट्री रिसर्प्स क्या रहा। इसका मकसद स्कूली स्टूडेंट्स को समझाना है।

मुंबई (एजेंसी)। महाराष्ट्र नवनिर्माण सेना (एमएनएस) चीफ राज ठाकरे रविवार को 6 साल बाद उद्धव ठाकरे के घर मातोश्री पहुंचे। इस दौरान राज ने शिवसेना (यूबीटी) चीफ उद्धव ठाकरे को गले लगाया और बुरे देकर जन्मदिन की बधाई दी। इससे पहले आखिरी बार 6 साल पहले 2019 में राज ठाकरे मातोश्री गए थे। उन्होंने उद्धव परिवार को अपने बेटे अमित की शादी में आने का न्योता दिया था। वहीं, औपचारिक रूप से राज 2012 में मातोश्री गए थे। उस समय बालासाहेब ठाकरे बीमार थे। 5 जुलाई को 20 साल बाद उद्धव और राज मुंबई के वर्ली डोम में एक रैली के दौरान साथ नजर आए थे। इस मौके पर दोनों की तरफ से आगे साथ मिलकर राजनीति करने के संकेत दिए गए थे। उद्धव को शिवसेना का मुखिया बनाने के बाद

राज ने अलग पार्टी एमएनएस बनाई थी। तब दोनों के रिश्ते अच्छे नहीं थे। महाराष्ट्र की राजनीति में एक सियासी तूफान मचाने वाली तस्वीर देखने को मिली। महाराष्ट्र नवनिर्माण सेना प्रमुख राज ठाकरे रविवार को अचानक बांद्रा स्थित मातोश्री आवास पहुंचे और उद्धव ठाकरे को जन्मदिन की शुभकामनाएं दीं। राज ठाकरे और उद्धव ठाकरे वर्ली में मराठी विजय रैली में एक साथ आए थे। उसके बाद ऐसा लगने लगा था कि मनसे-ठाकरे गुट के बीच गठबंधन की बातें हवा में उड़ गई हैं। लेकिन, राज ठाकरे ने रविवार को करीब 6 वर्षों के बाद मातोश्री आकर उद्धव ठाकरे को जन्मदिन की शुभकामनाएं देकर सबको चौंका दिया। सियासी गलियारों में किसी ने ऐसा नहीं सोचा था।



भोपाल मेट्रो में बैठ कर सीएम ने देखा ट्रायलरन अक्टूबर में पीएम करेंगे उद्घाटन, सुभाष नगर से एम्स तक 11 मिनट में पहुंची ट्रेन



भोपाल (नप्र)। लंबे समय से मेट्रो का इंतजार कर रहे भोपालवासियों के लिए जल्द ही इसकी सौगात मिलने जा रही है। अक्टूबर में प्रधानमंत्री नरेन्द्र मोदी भोपाल मेट्रो की औपचारिक शुरुआत कर सकते हैं। मुख्यमंत्री डॉ मोहन यादव ने सुभाषनगर से

एम्स तक मेट्रो के ट्रायल रन का सफर किया। मात्र 11 मिनट में सुभाषनगर स्टेशन से एम्स तक मेट्रो का सफर पूरा हुआ। इस दौरान ट्रेन की औसत स्पीड 40 किमी/घंटा रही।

मेट्रो डिपो पहुंचे सीएम- सीएम सबसे पहले सुभाषनगर स्थित मेट्रो के डिपो पहुंचे। यहां उन्होंने मेट्रो ट्रेन के संचालन और मेटेनेंस, यार्ड सहित तमाम व्यवस्थाओं की प्रगति की जानकारी ली। इसके बाद सीएम सुभाषनगर मेट्रो स्टेशन से मेट्रो में सवार हुए। सीएम के साथ राज्यमंत्री कृष्णा गौर, बीजेपी के प्रदेश मंत्री राहुल कोठारी ने भी मेट्रो के सफर का आनंद लिया।

मुख्यमंत्री ने केन्द्रीय रिजर्व पुलिस बल के स्थापना दिवस पर बधाई दी

भोपाल (नप्र)। मुख्यमंत्री डॉ. मोहन यादव ने केन्द्रीय रिजर्व पुलिस बल के स्थापना दिवस की हार्दिक बधाई दी है। मुख्यमंत्री डॉ.यादव ने कहा कि देश की सुरक्षा और एकता व शांति की रक्षा के लिए प्रतिबद्ध, यह बल देश की शान है। उन्होंने केन्द्रीय बल के जवानों को सफलता पूर्वक अपने दायित्वों के निर्वहन के लिए शुभकामनाएं दी है। मुख्यमंत्री डॉ यादव ने कर्तव्य पथ पर प्राण न्यौछावर करने वाले केन्द्रीय रिजर्व पुलिस बल के जवानों को नमन किया।

सीएम ने पूर्व राष्ट्रपति डॉ. कलाम की पुण्य तिथि पर श्रद्धांजलि अर्पित की

भोपाल (नप्र)। मुख्यमंत्री डॉ. मोहन यादव ने पूर्व राष्ट्रपति, भारत रत्न डॉ. ए.पी.जे. अब्दुल कलाम जी की पुण्यतिथि पर श्रद्धांजलि अर्पित की। उन्होंने कहा कि स्व. डॉ. कलाम भारत को परमाणु शक्ति के रूप में प्रतिष्ठित करने के लिए समर्पित रहे। उनका बहुआयामी विशिष्ट व्यक्तित्व युवा प्रतिभाओं को जीवन के सर्वोच्च लक्ष्य की प्राप्ति के लिए ऊर्जा के साथ राष्ट्र सेवा की अद्वितीय प्रेरणा प्रदान करता रहेगा।

हिंदी लेखिका संघ की नई कार्यकारिणी का शपथ ग्रहण समारोह सम्पन्न

भोपाल। भोपाल स्थित विश्व संवाद केंद्र, शिवाजी नगर में दिनांक 27 जुलाई 2025 को हिंदी लेखिका संघ की नव-निर्वाचित कार्यकारिणी का शपथ ग्रहण समारोह गरिमापूर्वक सम्पन्न हुआ।

समारोह में डॉ. साधना गंगराड़े ने अध्यक्ष पद की शपथ ग्रहण की। उनके साथ उपाध्यक्ष डॉ. साधना शुक्ला, सचिव सुनीता यादव, सह सचिव शेफालिका श्रीवास्तव, कोषाध्यक्ष महिमा वर्मा तथा सह-कोषाध्यक्ष मधुलिखा श्रीवास्तव ने भी अपने-अपने पदों की शपथ ली। साथ ही कार्यकारिणी सदस्यों के रूप में मनमोरा पंत, रंजना शर्मा, वंदना

मिश्रा, मधुलिका सक्सेना, सुधा दुबे, कमल चंद्रा, शशि बंसल, नविता जौहरी, विनीता राहुरीकर, नीलिमा रंजन, प्रतिभा श्रीवास्तव, शालिनी खरे और प्रेक्षा सक्सेना ने भी शपथ ली। समारोह के मुख्य अतिथि वरिष्ठ साहित्यकार एवं राष्ट्रभाषा प्रचार समिति के संचालक श्री केलाश चंद्र पंत ने अपने उद्बोधन में कहा कि लेखिकाओं को केवल लेखनी में दक्ष ही नहीं, अध्ययनशील भी होना चाहिए। उन्होंने वर्तमान लेखिकाओं को पारिवारिक जिम्मेदारियों का निर्वहन करते हुए साहित्य सृजन में सक्रिय रहने को समय का श्रेष्ठतम उपयोग बताया। बाल कल्याण एवं बाल साहित्य शोध केंद्र के संचालक श्री महेश सक्सेना ने लेखिका संघ में हुए निर्वाचन अध्यक्षीय चुनाव को आपसी सौहार्द, सलता और आत्मीयता का प्रतीक बताया। उन्होंने सुझाव दिया कि लेखिका संघ को नवाचार की दिशा में कार्य करते हुए आंचलिक लेखिकाओं को भी जोड़ना चाहिए। विशिष्ट अतिथि, उप संचालक, संस्कृति विभाग, श्रीमती पूजा शुक्ला ने कहा कि रचनात्मकता और स्वजनता की नैसर्गिक शक्ति इश्वर ने स्त्री को प्रदान की है, और इसका संवेदनशीलता तथा संकल्प के साथ निर्वहन करना प्रत्येक लेखिका का दायित्व है। कार्यक्रम का संचालन शशि बंसल ने प्रभावशाली ढंग से किया। समारोह में साहित्य, शिक्षा और संस्कृति से जुड़े अनेक गणमान्य अतिथियों की उपस्थिति ने आयोजन की गरिमा को और बढ़ाया।

शिवराज का संसदीय क्षेत्र दौरा, रायसेन में ‘दिशा समिति’ की बैठक

चौहान ने विकास कार्यों की समीक्षा करते हुए अधिकारियों को आवश्यक दिशा-निर्देश दिए

भोपाल। केंद्रीय कृषि एवं ग्रामीण विकास मंत्री श्री शिवराज सिंह चौहान ने विदिशा संसदीय क्षेत्र का दौरा कर रायसेन में ‘जिला विकास समन्वय और निगरानी समिति (दिशा)’ की बैठक की। बैठक में नशामुक्ति, खाद कालाबाजारी, नकली खाद, प्रधानमंत्री आवास योजना, प्रधानमंत्री ग्राम सड़क योजना, राष्ट्रीय ग्रामीण आजीविका मिशन के तहत लखपति दीदियों, जल संरचना, ऊर्जा विभाग के कामकाज की प्रगति सहित अन्य जनकल्याण विषयों पर गहन चर्चा हुई।

‘नकली खाद बेचना महापाप, दोषियों पर सख्त कार्रवाई करें’- केन्द्रीय मंत्री श्री चौहान ने जिले में कृषि विभाग के कार्यों की समीक्षा के दौरान योजनावार जानकारी प्राप्त की। उन्होंने निर्देश दिए कि, खाद की कालाबाजारी या नकली खाद बेचकर किसानों के साथ महापाप करने वालों के विरुद्ध सख्त से सख्त कार्रवाई की जाए। उन्होंने जिले में मृग उपाजन कार्य की भी जानकारी ली तथा उपाजन केन्द्रों का निरीक्षण करने के निर्देश दिए।

आमजन के कल्याण और विकास को केन्द्र में रखकर काम करें- केन्द्रीय मंत्री श्री शिवराज सिंह चौहान ने जनप्रतिनिधियों और अधिकारियों से कहा कि रायसेन जिले को विकास और जनकल्याण के मामले में मॉडल बनाएँ। जनप्रतिनिधि और अधिकारी क्षेत्र में भ्रमण करें। जो भी पात्र व्यक्ति योजना के हितलाभ से वंचित रह गया है तो उसे शीघ्र योजना का लाभ दिलाया जाए। निर्माण कार्य समय पर पूर्ण हों इसके लिए सघन मॉनीटरिंग की जाए।



‘पीएम आवास की किरत समय पर जारी हो’- केन्द्रीय मंत्री श्री चौहान ने प्रधानमंत्री आवास योजना (ग्रामीण) आवास प्लस के कार्यों की समीक्षा करते हुए निर्देश दिए कि योजना का क्रियान्वयन इस प्रकार हो कि हितग्राहियों को समय पर किरत की राशि जारी हो। उन्होंने कहा कि निर्माण कार्यों में किसी भी प्रकार की लापरवाही ना हो और कार्य समय पर पूरे हो इसके लिए जिला स्तर पर सघन मॉनीटरिंग की जाए। वर्ष 2024-25 में जिले की सभी ग्राम पंचायतों में कुल 27 हजार 981 आवास स्वीकृत किए गए जिनमें से 4 हजार 825 पूर्ण हो गए हैं और 23 हजार 156 प्रगतिरत हैं।

‘रायसेन जिले में 43 हजार 613 लखपति दीदियां’- श्री शिवराज सिंह चौहान ने राष्ट्रीय ग्रामीण आजीविका मिशन के कार्यों की समीक्षा की। उन्होंने जिले में लखपति दीदियों की संख्यात्मक जानकारी

लेते हुए कहा कि, अधिक से अधिक महिलाएं, बहनें लखपति दीदी बनें इसके लिए कार्ययोजना बनाकर काम किया जाए। बैठक में जानकारी दी गई कि जिले में 43 हजार 613 लखपती दीदी हैं।

‘हर गांव मुख्य मार्ग से जोड़ा जाए’- केन्द्रीय मंत्री ने प्रधानमंत्री ग्राम सड़क योजना के तहत नवनिर्मित और निर्माणाधीन सड़कों के कार्यों की समीक्षा करते हुए कहा कि जिले में प्रत्येक गांव को मुख्य सड़कों से जोड़ा जाए। बैठक में जानकारी दी गई कि जिले में योजना के तहत वर्ष 2024-25 में 276.236 किमी लम्बाई की 30 सड़कें स्वीकृत की गई जिनमें से 28 सड़कों का निर्माण कार्य पूर्ण हो गया है। इसी प्रकार योजना के तहत स्वीकृत किए गए 13 पुलों में से 09 पुलों का कार्य पूर्ण हो गया है। बैठक में एनएचआई के कार्यों की भी समीक्षा की गई।

‘कृषि विभाग को खेतों में जाकर फसलों का निरीक्षण करने के निर्देश’

केन्द्रीय मंत्री श्री चौहान ने कृषि अधिकारियों को निर्देश दिए कि, कृषि विभाग का अमला खेतों का भ्रमण करें और फसल में रोग की समस्या होने पर किसानों को उचित कीटनाशक के प्रयोग की जानकारी दें। इसके अतिरिक्त कृषि विज्ञान केन्द्र के माध्यम से किसानों को खेती की उन्नत और नवीनतम तकनीकों की जानकारी दी जाए। केन्द्रीय मंत्री ने रबी फसल हेतु अभी से तैयारियां करने के भी निर्देश दिए। जिले की बासमती धान विदेशों में रिकेक्ट किए जाने की जानकारी संज्ञान में लाने पर केन्द्रीय मंत्री श्री चौहान ने कृषि अधिकारियों को निर्देशित किया कि किसानों को बताएं कि जो कीटनाशक विदेशों में प्रतिबंधित हैं उनका उपयोग ना करें।

‘जल संरचनाओं का कार्य समय पर पूर्ण कराने के निर्देश’

बैठक में केन्द्रीय मंत्री श्री चौहान ने जल संसाधन विभाग की समीक्षा के दौरान जिले में स्थित जलाशयों, तालाबों में जल संग्रहण की स्थिति की जानकारी ली। केन्द्रीय मंत्री श्री चौहान ने कहा कि जल जीवन मिशन के तहत प्रत्येक घर में नल से जल उपलब्ध कराना है। जो परियोजनाएं अभी तक अपूर्ण हैं उन्हें शीघ्र पूर्ण कराया जाए। केन्द्रीय मंत्री श्री चौहान ने ऊर्जा विभाग की समीक्षा करते हुए निर्माणाधीन विद्युत सब स्टेशनों की पृथक-पृथक जानकारी लेते हुए उन्हें शीघ्र पूर्ण कराने के निर्देश दिए।

गांधी मेडिकल कॉलेज में बायोकॉन कार्यशाला विशेषज्ञ बोले बांझपन एक समस्या, लेकिन इसके कारण कई, इसलिए जांच जरूरी

भोपाल (नप्र)। गांधी मेडिकल कॉलेज के बायोकेमिस्ट्री विभाग ने जीएमसी बायोकॉन कार्यशाला का आयोजन किया। यह कार्यक्रम 'एडवांस्ड फर्टिलिटी केयर: ए मल्टीडिसिप्लिनरी अप्रोच' विषय पर केंद्रित था, जिसमें देशभर के प्रतिष्ठित चिकित्सा विशेषज्ञों और शिक्षाविदों ने भाग लिया। इस दौरान विशेषज्ञों ने कहा कि बांझपन एक समस्या है, लेकिन इसके कई कारण होते हैं जिसकी सही पहचान केवल जांच से ही संभव है। इस कार्यशाला का उद्देश्य भी बांझपन से संबंधित आधुनिक जांच पद्धतियों, उपचार तकनीकों और जैव-रासायनिक विश्लेषण से जुड़े नए उपकरणों व विधियों से प्रतिभागियों को परिचित कराना था।

क्लीनिकल केयर तक सीमित न रहे इलाज- जीएमसी के बायोकेमिस्ट्री विभाग की डॉ. अनुराधा राठौर जैन ने बताया कि फर्टिलिटी से जुड़ी समस्याएं आज भी सिर्फ क्लीनिकल केयर तक सीमित हैं। जबकि कई पैथोलॉजी और बायोकेमिस्ट्री लैब की जांच समस्या के मुख्य कारण का पता लगा सकती हैं, जिससे इलाज में मदद मिलती है। बांझपन के मामलों में एक बड़ा कारण हार्मोनल डिस-बैलेंस होता है। इसकी पहचान के लिए जीएमसी में इम्यूनोअसे एनालाइजर मशीन मौजूद है। यदि इसके प्रति जागरूकता बढ़े तो अधिक लोगों की जांच संभव हो सकती है।

कम आयु में मोटापा है खतरे का संकेत- गांधी मेडिकल कॉलेज के वरिष्ठ एंडोक्रिनोलॉजिस्ट डॉ. मनुज शर्मा ने कहा कि नियमित योग व फिजिकल एक्टिविटी

से आप स्वस्थ रह सकते हैं और बांझपन जैसी समस्याओं से बच सकते हैं। पहले लोगों में मोटापा मध्य आयु के बाद बढ़ता था, लेकिन अब बदलती जीवनशैली के कारण यह समस्या कम उम्र में ही दिखने लगी है। यह फैक्टर्स दिल की बीमारियों, मधुमेह और बांझपन जैसी समस्याओं को बढ़ा रहे हैं। इस आयोजन का संचालन गांधी मेडिकल कॉलेज की अधिष्ठाता डॉ. कविता एन. सिंह के मार्गदर्शन में और बायोकेमिस्ट्री विभाग की विभागाध्यक्ष डॉ. तृप्ति सक्सेना के समन्वय में संपन्न हुआ। कार्यक्रम की ऑर्गनाइजिंग सेक्रेटरी डॉ. अनुराधा राठौर जैन रही।

बांझपन की वजहें जानने में हिस्टेरो लैप्रोस्कोपी सबसे असरदार- जीएमसी डीन डॉ. कविता एन. सिंह ने कहा कि हिस्टेरो लैप्रोस्कोपी तकनीक महिलाओं में बांझपन की वजह पता लगाने का सबसे भरोसेमंद तरीका है। यह जांच एक साथ गर्भाशय, अंडाशय और फैलोपियन ट्यूब से जुड़ी समस्याओं का पता लगाती है और कई मामलों में तुरंत इलाज भी कर सकती है।

उन्होंने बताया कि एक स्टडी 34 महिलाओं पर की गई, जिनमें 74 प्रतिशत महिलाओं को पहली बार मां बनने में दिक्कत (प्राथमिक बांझपन) थी, जबकि 26 प्रतिशत महिलाओं को पहले बच्चे के बाद गर्भधारण में समस्या (द्वितीयक बांझपन) थी। इसमें पाया गया कि 42 प्रतिशत महिलाओं में पेरिटोनियल समस्याएं, 32 प्रतिशत में गर्भाशय संबंधी दिक्कतें, 6 प्रतिशत में ट्यूब ब्लॉकेज और 3 प्रतिशत में अंडाशय की समस्याएं थीं।

प्रबंधन में एआई की महत्वपूर्ण भूमिका : प्रो. पटनायक मेडिकैप्स विश्वविद्यालय द्वारा टेलर एंड फ्रांसिस के सहयोग से आईसीएसबीएमआर –2025 का भव्य आयोजन

इंदौर। मेडिकैप्स विश्वविद्यालय, इंदौर ने टेलर एंड फ्रांसिस के सहयोग से अंतरराष्ट्रीय सम्मेलन आईसीएसबीएमआर 2025भाषिष्य का निर्माण सामाजिक, व्यवसायिक एवं प्रबंधन शोध में नवाचार और उभरते रुझान का सफल आयोजन किया।

सम्मेलन में प्रबंधन संकायाध्यक्ष डॉ. संजय जैन ने अंतर्विषयक शोध के महत्व पर जोर दिया। कुलपति प्रो. (डॉ.) डी.के. पटनायक ने प्रबंधन में आर्टिफिशियल इंटेलीजेंस और उभरती तकनीकों की भूमिका पर चर्चा की। मुख्य अतिथि डॉ. सुभासिष दास ने नवाचार-आधारित नेतृत्व और शिक्षा एवं उद्योग के बीच तालमेल की आवश्यकता पर बल दिया।

समापन समारोह की अध्यक्षता करते हुए श्री वैष्णव विद्यापीठ विश्वविद्यालय के कुलपति प्रो. (डॉ.) योगेश चंद्र गोस्वामी ने प्रबंधन में आर्टिफिशियल इंटेलीजेंस की महत्ता को रेखांकित किया।

मेडिकैप्स यूनिवर्सिटी के डायरेक्टर पब्लिक रिलेशन सुजीत सिंहल ने बताया कि

सम्मेलन में विश्वभर से विशेषज्ञों ने ऑनलाइन और ऑफलाइन भाग लिया, जिनमें डॉ. जोनाथन ओडेमे (घाना), सुजित जयप्रकाश (यूएई), डॉ. शुभा निगम (यूके), प्रो. सुधीर राणा (यूएई), डॉ. आनंद नैय्यर (वियतनाम), प्रो. इमैनुएल (दक्षिण अफ्रीका), प्रवीण तोमर (यूके) प्रमुख थे। सम्मेलन के दौरान वर्ल्ड रिकॉर्ड ऑफ एक्सीलेंस इंस्टैंड द्वारा प्रबंधन संकाय को सर्टिफिकेट ऑफ एक्सीलेंस से सम्मानित किया गया। साथ ही प्रो. पी सिल्वेनान्थन, डॉ. प्रशांत कुशवाहा, सुश्री नीता करला, डॉ. दीप्ति शर्मा, सुश्री सादिया

मंसूरी, आर्यन मिश्रा और सुश्री शैलांशी गुप्ता को श्रेष्ठ शोध पत्र के लिए पुरस्कृत किया गया। इस मौके पर नेशनल इंस्टीट्यूट ऑफ सिन्योरिटीज मार्केट्स तथा आदित्य बिड़ला एजुकेशन ट्रस्ट के साथ दो महत्वपूर्ण एमओयू हस्ताक्षरित हुए।

उद्घाटन सत्र में सम्मेलन संयोजक डॉ. कल्याण कुमार साहू ने सभी प्रतिभागियों का स्वागत किया। अंत में डॉ. पारुल शारदा ने आभार व्यक्त किया, जबकि कार्यक्रम के समन्वय में डॉ. रुचि कुशवाहा, डॉ. सैहा रघुवंशी, और प्रो. देवेंद्र के पांडे ने महत्वपूर्ण भूमिका निभाई।

मेडिकल छात्र सुसाइड मामले में सीबीआई जांच की मांग मानव अधिकार आयोग के पत्र पर केंद्रीय गृह मंत्रालय का संज्ञान, परिजन ने पुलिस पर उठाए सवाल

जबलपुर (नप्र)। रीवा के 21 वर्षीय एमबीबीएस छात्र शिवांश गुप्ता की 5 जून को नेताजी सुभाषचंद्र बोस मेडिकल कॉलेज, जबलपुर के हॉस्टल की चौथी मंजिल से गिरने से संदिग्ध परिस्थितियों में मौत हो गई थी। पुलिस ने इसे आत्महत्या करार दिया, जबकि परिजनों ने इसे हत्या बताते हुए सीबीआई जांच की मांग की है। दो माह बीत जाने के बाद भी जांच पूरी नहीं हो सकी है।

अब इस मामले में एक सामाजिक संगठन द्वारा भेजे गए पत्र पर केंद्रीय गृह मंत्रालय और लोक शिकायत विभाग ने संज्ञान लिया है। गढ़ थाना भ्रमारी प्रसन्न शर्मा ने बताया पुलिस ने सभी एंगल पर जांच की है और साधियों से पूछाछ भी की गई है। एटी रैगिंग सेल की रिपोर्ट में भी रैगिंग की पुष्टि नहीं हुई है। जांच अभी जारी है और परिजनों से दोबारा बयान लिए जाएंगे।वटना की सूचना

मिलते ही मेडिकल कॉलेज के डीन डॉ. नवनीत सक्सेना, अधीक्षक डॉ. अरविंद शर्मा सहित अन्य स्टफ मौके पर पहुंचे थे।

मानव अधिकार संगठन ने की

सीबीआई जांच की मांग- मानव अधिकार व अपराध नियंत्रण संगठन, जबलपुर के अध्यक्ष डॉ. अजय वाघवानी द्वारा गृह मंत्री अमित शाह और मुख्यमंत्री डॉ. मोहन यादव को भेजे गए पत्र के बाद मामला अब केंद्रीय लोक शिकायत व कार्मिक मंत्रालय तक पहुंच चुका है। विभाग अब मध्यप्रदेश सरकार से पत्राचार करेगा। यदि राज्य सरकार सहमति देती है, तो मामले की सीबीआई जांच का रास्ता खुल सकता है।

मौत से तीन दिन पहले नई बाइक खरीदी थी- शिवांश गुप्ता ने नीट यूजी 2023 में 700 में से 660 अंक लेकर स्टेट रैंक 373 प्राप्त की थी। वह जबलपुर मेडिकल कॉलेज में एमबीबीएस प्रथम वर्ष

का छात्र था। परिजनों का आरोप है कि उसने मौत से तीन दिन पहले नई बाइक खरीदी थी, जिससे सीनियर छात्र नाराज थे और इसी बात को लेकर रैगिंग व मारपीट की गई।

रैगिंग के बाद मानसिक दबाव में था छात्र- परिजनों के अनुसार, नई बाइक लेकर हॉस्टल लौटते पर सीनियरों ने शिवांश को तीन घंटे तक हॉस्टल के बाहर रोक कर रखा, उसके साथ मारपीट की और रैगिंग की। छात्र ने यह बात अपनी मां को फोन पर बताई थी। इसके बाद वह मानसिक रूप से परेशान रहने लगा था। हॉस्टल के सामने चाय की दुकान चलाने वाले व्यक्ति ने भी बताया कि वह बेहद तनाव में था।

परिवार का कहना है कि शिवांश की मौत आत्महत्या नहीं थी। जिस स्थान से वह गिरा, वहां लोहे की सरिया निकली हुई थी, लेकिन शरीर पर कोई गहरी चोट नहीं मिली। मौके पर सुसाइड नोट नहीं मिला।

एम्स भोपाल का ट्रॉमा और इमरजेंसी विभाग आपातकालीन चिकित्सा सेवाओं में उत्कृष्टता का नया अध्याय

भोपाल। कार्यपालक निदेशक प्रो. (डॉ.) अजय सिंह के मार्गदर्शन में एम्स भोपाल के ट्रॉमा एवं इमरजेंसी चिकित्सा विभाग में संरचनात्मक और संचालनात्मक सुधारों की एक श्रृंखला लागू की गई है, जिससे आपातकालीन सेवाओं की गुणवत्ता, त्वरिता और पहुंच में उल्लेखनीय वृद्धि हुई है। इन व्यापक सुधारों के परिणामस्वरूप विभाग में मरीजों की संख्या में लगातार बढ़ोतरी दर्ज की गई है, जो जनता के बढ़ते विश्वास का स्पष्ट संकेत है। वर्ष 2022 में टीईएम विभाग में कुल 36,696 मरीजों ने उपचार प्राप्त किया, जो वर्ष 2023 में बढ़कर 54,500 हो गया—यह 48.5 प्रतिशत की वृद्धि है। इसके पश्चात वर्ष 2024 में यह आंकड़ा 85,435 तक पहुंच गया, जो वर्ष 2023 की तुलना में 56.7 प्रतिशत की अभूतपूर्व वृद्धि को दर्शाता है। यह लगातार बढ़ती संख्या दर्शाती है कि एम्स भोपाल की इमरजेंसी सेवाओं को जनता ने कितनी गंभीरता और विश्वास के साथ अपनाया है। ट्रॉमा एवं इमरजेंसी विभाग में लागू किए गए प्रमुख सुधारों में 24×7 वरिष्ठ चिकित्सकों की ऑन-फ्लोर उपस्थिति, नो

रिफ्यूजल पॉलिसी समयबद्ध अंतरविभागीय प्रतिक्रिया तंत्र, रेफरल की ट्रैक की जाने वाली और दस्तावेजीकृत प्रणाली, और गंभीर मामलों की प्राथमिकता के लिए ऑफ-ऑवर के दौरान बाह्य रेफरलों की स्क्रीनिंग शामिल है। इसके अतिरिक्त, स्थिर रोगियों को 48 घंटों के भीतर संबंधित विभागों में अनिवार्य रूप से स्थानांतरित किया जा रहा है ताकि बिस्तरों का इष्टतम उपयोग सुनिश्चित हो सके। बेहतर समन्वय के लिए इनपैशेंट यूनिट्स के साथ मिलकर ट्रांसफर की प्रक्रिया को सरल और सुव्यवस्थित बनाया गया है। ब्रेड ऑक्न्यूपेंसी की निगरानी के लिए डिजिटल प्रणाली का उपयोग किया जा रहा है, जिससे त्वरित निर्णय लेने में सहायता मिलती है। आपातकालीन ऑपरेशन थिएटर स्लॉट्स की उपलब्धता से सर्जिकल वॉल्यूम में वृद्धि हुई है और जटिल आपातकालीन मामलों के लिए आईसीयू सपोर्ट को भी सुदृढ़ किया गया है। प्रशासनिक कार्यप्रणाली को और सशक्त बनाने हेतु दो डिप्टी मेडिकल सुपरिंटेंडेंट्स को विशेष रूप से ट्रॉमा और इमरजेंसी विभाग की व्यवस्था के लिए नामित किया गया है। इसके अतिरिक्त, अब विभाग में

ऑन-साइट मेडिको-लोगल सेवाएं उपलब्ध हैं, जिससे कानूनी दस्तावेजीकरण में तेजी आई है और देरी में कमी आई है। 24×7 एसटीएटी लैब्स की सुविधा से तात्कालिक जांच रिपोर्ट्स उपलब्ध कराई जा रही हैं, जिससे चिकित्सकीय निर्णयों में तीव्रता आई है। साथ ही, विभाग में शैक्षणिक एवं प्रशिक्षण कार्यक्रमों की शुरुआत भी की गई है, जिससे भविष्य के लिए कुशल मानव संसाधन तैयार किया जा सके।

इन सुधारों के बारे में प्रो. (डॉ.) अजय सिंह ने कहा, आपातकालीन चिकित्सा किसी भी तृतीयक स्वास्थ्य संस्थान की रीढ़ होती है। एम्स भोपाल में हमारा प्रयास है कि हर मरीज को समय पर, संवेदनशील और सुसंगठित सेवाएं प्राप्त हों जो उसकी जान बचा सकें। टीईएम विभाग में किए गए यह सुधार न केवल हमारी प्रतिबद्धता को दर्शाते हैं, बल्कि यह दर्शाते हैं कि जनता का हम पर भरोसा लगातार बढ़ रहा है। यह आंकड़े केवल संख्याएं नहीं हैं, बल्कि हमारी सेवाओं की प्रभावशीलता का प्रमाण हैं। हम आगे भी नवाचार और उत्कृष्टता की दिशा में अग्रसर रहेंगे।

डॉ. नीहार गीते के लघुकथा संग्रह का विमोचन

इंदौर। ‘आईसेक्ट’ भोपाल द्वारा प्रकाशित, डॉ. नीहार गीते के लघुकथा संग्रह ‘सरकार कब आएंगे’ के विमोचन अवसर पर कार्यक्रम की अध्यक्षता कर रहे साहित्य अकादमी भोपाल के निर्देशक डॉ. विकास दवे ने कहा कि लघुकथा सूक्ष्म से विस्तार लेती है, एक गंभीर सोच को मारक बना प्रस्तुत करती है। डॉ. नीहार गीते ने इस पुस्तक में चुनचुनकर विषय लिए हैं जो समसामयिक हैं और जीवन की गहरी समझ लिए हैं। कार्यक्रम के मुख्यअतिथि, रमण विश्वविद्यालय के कुलगुरु डॉ. अरुण जोशी ने कहा कि नीहार गीते की लघुकथाओं में सामाजिक, पारिवारिक और व्यक्तिगत संघर्षों का सूक्ष्म विश्लेषण मिलता है।

पुस्तक पर चर्चा करते हुए विशेष अतिथि डॉ. संगीता पाठक ने कहा, नीहार जी ने जीवन की विभिन्न स्थितियों को गहराई से समझा है। उनकी रचनाओं में नैतिक एवं शैक्षणिक मूल्यों का समावेश है। ‘सरकार कब आएंगे’ एक ऐसा लघुकथा संग्रह है जो आधुनिक जीवन और राजनीतिक ताना-बाने को गहराई से समझने और पाठकों के सामने प्रस्तुत करने का सटीक प्रयास है। पुस्तक समाजशास्त्र, राजनीति और मानव व्यवहार के शोधकर्ताओं के लिए उपयोगी है, कहना है, लघुकथा शोध

केंद्र, भोपाल की निर्देशक डॉ. काता राय का अपने शुभकामना संदेश में।

पुस्तक की रचना प्रक्रिया पर बोलते हुए लेखिका एवं गुजराती कन्या महाविद्यालय की पूर्व प्राचार्य डॉ. नीहार गीते ने कहा कि, लघुकथा लिखने में संवेदनशीलता ऐसी हो कि दूसरे की पीड़ा से आंसू निकल आए। ये आंसू ही लघुकथा है। जो दिल में बोई जाती है, दिमाग में उपजती है, तत्काल ना परसी जाए तो ठंडी पड़ जाती है। कार्यक्रम के अंत में क्षेत्रीय प्रबंधक अभिजीत चौबे ने आभार व्यक्त किया। कार्यक्रम का संचालन वरिष्ठ प्रबंधक महीप निगम ने किया।

कानून और न्याय

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



इस मामले में सन् 1987 से न्यायाधीश रहे चतुर्वेदी को व्यापक घोटाले और अन्य मामलों में जमानत देने के मामले में कदाचार का दोषी पाए जाने के बाद सन 2015 में उन्हें बर्खास्त कर दिया गया था। उन पर मुख्यतः जमानत आवेदनों में भिन्न राय रखने का आरोप था। उन्होंने कुछ को स्वीकार किया था और कुछ को खारिज कर दिया था। प्रकरण के रिकॉर्ड पर विचार करते हुए इस फैसले में खंडपीठ ने कहा कि प्रतिकूल आदेश का सामना करने वाले एक भी व्यक्ति ने कभी यह शिकायत नहीं की कि उसकी जमानत याचिका, जो उसी न्यायाधीश द्वारा जमानत दिए गए अन्य आवेदनों के समान थी, याचिकाकर्ता की बाहरी मांगों को पूरा न कर पाने के कारण खारिज कर दी गई। उच्च न्यायालय ने कहा कि जाति, सामंती व्यवस्था अभी भी मध्य प्रदेश की न्यायपालिका में परिलक्षित होती है, जहां जिला न्यायाधीशों को 'शूद्र' माना जाता है।

इस फैसले में उच्च न्यायालय के न्यायाधीशों और जिला अदालतों के न्यायाधीशों के बीच संबंधों की तुलना सामंती स्वामी और दास से की। एक कड़े शब्दों वाले आदेश में, मध्य प्रदेश उच्च न्यायालय ने राज्य में न्यायिक ढांचे में परिलक्षित जाति व्यवस्था और सामंती मानसिकता की निंदा की है। फैसले में कहा गया कि उच्च न्यायालय में उन लोगों को सवर्ण या विशेषाधिकार प्राप्त माना जाता है। जबकि जिला न्यायाधीशों को 'शूद्र' और 'कमतर' माना जाता है। फैसले में उच्च न्यायालय के न्यायाधीशों और जिला न्यायालयों के न्यायाधीशों के बीच संबंधों की तुलना सामंती स्वामी और दास से की। यह भी कहा कि भय और हीनता की भावना एक-दूसरे के अवचेतन में सचेत रूप से पैदा की जाती है।

न्यायमूर्ति अतुल श्रीधरन और डीके पालीवाल की खंडपीठ ने एक विशेष अदालत के न्यायाधीश की बर्खास्तगी को दारिद्र्यमान करते हुए 14 जुलाई को पारित अपने आदेश में ये तीखी टिप्पणियां कीं। एक उदात्त स्तर पर, जाति व्यवस्था की संकीर्णता इस राज्य में न्यायिक ढांचे में प्रकट होती है, जहां उच्च न्यायालय में सवर्ण होते हैं और शूद्र जिला न्यायपालिका के लोग होते हैं। उच्च न्यायालय के न्यायाधीशों और जिला न्यायपालिका के न्यायाधीशों के बीच निराशाजनक संबंध एक सामंती स्वामी और दास के बीच का संबंध है। मन की सामंती स्थिति जो अभी भी राज्य में मौजूद है, उसका परिणाम न्यायपालिका में भी प्रकट होता है। उच्च न्यायालय ने अपने फैसले में कहा कि जिला न्यायपालिका का डर समझ में आता है। लेकिन वह आपसी सम्मान पर

न्यायिक व्यवस्था की विसंगतियों पर चोट करने वाला फैसला

इसे ‘मील का पत्थर’ फैसला माना जाना चाहिए, इस फैसले को न्यायिक इतिहास में स्वर्ण अक्षरों में लिखा जाना चाहिए । न्याय व्यवस्था की विसंगतियों पर पहली बार किसी न्यायाधीश ने चोट की है और उन्हें तोड़ने का प्रयास किया । मध्यप्रदेश उच्च न्यायालय की इस खंडपीठ की जितनी सराहना की जाए और साधुवाद दिया जाए, वह कम है ।



आधारित नहीं है।

राज्य में जिला न्यायपालिका और उच्च न्यायालय के बीच संबंध एक-दूसरे के प्रति आपसी सम्मान पर आधारित नहीं है, बल्कि एक ऐसा संबंध है जिसमें एक दूसरे के अवचेतन में जानबूझकर भय और हीनता की भावना पैदा की जाती है। उच्च न्यायालय ने एक अगस्त, 2016 के आदेश को चुनौती देने वाली एक न्यायाधीश जगत मोहन चतुर्वेदी की याचिका को स्वीकार करते हुए यह बात कही। इसमें 19 अक्टूबर, 2015 को विशेष अदालत (एससी/एसटी) के न्यायाधीश के रूप में उनकी बर्खास्तगी के खिलाफ उनकी अपील खारिज कर दी गई थी। प्रक्रिया के अनुसार, बर्खास्तगी का आह्वान मुख्य न्यायाधीश की अध्यक्षता में उच्च न्यायालय की पूर्ण अदालत द्वारा किया जाता है। लेकिन, उन्हें हटाने का प्रस्ताव राज्य सरकार को कार्रवाई के लिए भेजा गया था।

उच्च न्यायालय ने याचिकाकर्ता की सेवाओं को समाप्त करने के आदेश को रद्द कर दिया। साथ ही प्रधान सचिव कानून और विधायी विभाग और मध्य प्रदेश उच्च

न्यायालय के रजिस्ट्रार जनरल के माध्यम से राज्य सरकार पर पांच लाख रुपये का जुर्माना लगाते हुए कहा कि चतुर्वेदी को समाज में अपमान का सामना करना पड़ा। न्यायालय ने कहा कि, यह मामला एक ऐसी बीमारी का खुलासा करता है जिसे राज्य में मौजूद सामाजिक ढांचे के कारण प्रभावी ढंग से संबोधित नहीं किया जा सकता है। ठीक इसी तरह के मामलों के परिणामस्वरूप उच्च न्यायालय और आपराधिक अपीलों के समक्ष बड़ी संख्या में जमानत याचिकाएं लंबित रहती हैं। फैसले में अभिभाषक संघों के अपने अनुभवों का उल्लेख करते हुए कहा गया कि यह इस न्यायालय को इस राय पर पहुंचने का विवेक देता है कि जिला न्यायपालिका उच्च न्यायालय के निरंतर भय के तहत कार्य करती है।

इस मामले की तरह, जहां याचिकाकर्ता को आवेदकों के पक्ष में जमानत आदेश पारित करने के कारण सेवा से बर्खास्त कर दिया गया था, उच्च न्यायालय के ऐसे कृत्यों से जिला न्यायपालिका को जो संदेश जाता है, वह यह है कि प्रमुख मामलों में बरी होने

या उच्च न्यायालय के नीचे की अदालतों द्वारा जमानत दिए जाने के परिणामस्वरूप ऐसे आदेश पारित करने वाले न्यायाधीशों के खिलाफ प्रतिकूल कार्रवाई हो सकती है, हालांकि वे न्यायिक आदेश हैं। ‘‘जिला न्यायपालिका के न्यायाधीशों की बॉडी लैंग्वेज जब वे उच्च न्यायालय के न्यायाधीश का अभिवादन करते हैं तो वे उच्च न्यायालय के न्यायाधीश के सामने केवल बिना रीढ़ की हड्डी के लोगों की तरह झुके रहते हैं, जिससे जिला न्यायपालिका के न्यायाधीश की एकमात्र पहचान यह प्रजाति बन जाती है।

उच्च न्यायालय ने कहा कि ऐसे अनेक उदाहरण हैं कि जिला न्यायपालिका के न्यायाधीश व्यक्तिगत रूप से रेलवे प्लेटफार्मों पर उच्च न्यायालय के न्यायाधीशों (उनकी इच्छा के अनुसार) की सेवा करते हैं और जलपान के साथ उनका इंतजार करते हैं, जो आम बात है। यह अधिकार की भावना के साथ एक औपनिवेशिक पतन को बनाए रखता है। उच्च न्यायालय ने कहा, ‘‘उच्च न्यायालय की रजिस्ट्री में प्रतिनियुक्ति पर जिला

न्यायपालिका के न्यायाधीशों को प्रायः उच्च न्यायालय के न्यायाधीशों द्वारा कभी भी एक सीट की पेशकश तक नहीं की जाती है। दुर्लभ अवसर ही होता है जब यह पेशकश की जाती है। इस अवसर पर भी वे उच्च न्यायालय के न्यायाधीश के सामने बैठने में संकोच करते हैं।

ऐसा लगता है कि जिला न्यायपालिका के न्यायाधीशों के मानसून की अधीनता और दासता पूर्ण और अपरिवर्तनीय है। आदेश में कहा गया है कि यह सब उनकी नौकरी बचाने के लिए उनके द्वारा किया जाता है। इस वजह से इस मामले में याचिकाकर्ता को अलग तरह से सोचने और करने के लिए नुकसान उठाना पड़ा। उच्च न्यायालय ने कहा कि ‘‘इन न्यायाधीशों के परिवार हैं, बच्चे हैं जो स्कूल जाते हैं। माता-पिता जो इलाज करा रहे हैं, एक घर बनाना है, बचत जमा करनी है। जब उच्च न्यायालय उन्हें पारित न्यायिक आदेश के कारण अचानक उनकी सेवा समाप्त कर देता है, तो वह और उनका पूरा परिवार बिना किसी पेंशन और एक ऐसे समाज का सामना करने के कलंक के साथ सड़कों पर उतर जाते हैं जो उनकी ईमानदारी पर संदेह करता है। न्यायाधीश के साथ हुए घोर अन्याय के कारण, उच्च न्यायालय ने उनके पेंशन संबंधी लाभों को बहाल कर दिया। साथ ही यह भी निर्देश दिया कि उन्हें उस तारीख से वेतन प्रदान किया जाए जिस दिन से उन्हें बर्खास्त किया गया था। यह उस तारीख से होगा जब तक कि वह सेवानिवृत्त नहीं हो जाते। यह लाभ सात प्रतिशत ब्याज के साथ दिया जाएगा।

उच्च न्यायालय ने यह भी कहा कि इस आदेश का अनुपालन आदेश दिनांक से 90 दिनों की अवधि के भीतर किया जाए। यह उस दिन से होगा जिस दिन यह आदेश उच्च न्यायालय के महापंजीयक की वेबसाइट पर अपलोड किया गया है। इसमें विफल रहने पर याचिकाकर्ता प्रतिवादि्यों के खिलाफ अवमानना याचिका दायर करने का हक्कादार होगा। ऐसा कम ही होता है जब उच्च न्यायालय अपने ही आदेश के विरुद्ध इस प्रकार की सहायता प्रदान करें। इसके अलावा जिस रूप में व्यवस्था के भीतर जो विस्मयगर्तियों विद्यमान है उस पर चोट पहुंचाने और समाप्त करने की इच्छा भी इसमें दर्शित होती है। यह आसान नहीं है। इस फैसले के लिए उच्च न्यायालय एवं यह फैसला देने वाले न्यायाधीश बधाई और साधुवाद के पात्र हैं। उन्होंने दबी हुई आवाज को अभिव्यक्ति प्रदान की है।

क्यों नहीं किया दलाई लामा ने उत्तराधिकारी का ऐलान?

सामयिक

डॉ. सुधीर सक्सेना


लेखक वरिष्ठ पत्रकार हैं।



तीन तिब्बती बौद्धों के सर्वोच्च धर्मगुरु को पसंद नहीं करता है। साफगोई बरतें तो कहना होगा कि बीजिंग को दलाई लामा फूटी आँखें नहीं सुहाते हैं। ऐसा आज से नहीं है। चीनी अधिकारियों ने उन्हें झांसा देकर ल्हासा में सन् 1959 में ही बंदी बना लिया होता। उन्होंने उन्हें एक समारोह में निहत्थे आने का आमंत्रण भी भेजा गया था, लेकिन बीजिंग की मंशा भांपकर दलाई लामा अपने चुनिंदा साथियों और अनुयाइयों के साथ रातों-रात पलायन कर भारत चले आये। वह दिन और आज का दिन दलाई तिब्बती अनुयाइयों के हिमाचल में धर्मशाला में रह रहे हैं। धर्मशाला में मैक्लिन्डॉगंज में ही तिब्बतियों की निर्वासित सरकार का पीठ हो।

दलाई लामा नब्बे के हो गये हैं, लेकिन वह चैतन्य और सक्रिय हैं। अनुमान था कि वह छह जुलाई को अपने जन्मदिन पर अपने उत्तराधिकारी की घोषणा करेंगे। उनके ऐलान की संभावना के मद्देनजर बीजिंग की भूकूटि में बल पड़ गये थे और सरकारी बयान भी जारी हुआ था। प्रत्युतः में भारत ने भी बयान जारी किया था, किंतु दलाई लामा ने संयम बरता और अपने उत्तराधिकारी की घोषणा स्थगित कर दी। उन्होंने अभी और जीने का विश्वास दोहराया और यह भी कि उसका निर्णय रीत्यानुसार गाडेन फोड रांग ट्रस्ट करेगा। इस मामले में किसी भी अन्य एजेंसी के हस्तक्षेप से इंकार करते हुये सर्वोच्च धर्मगुरु ने कहा कि इसमें किसी भी अन्य के दखल की कोई गुंजाइश नहीं है। दलाई लामा के बयान से इस बात पर संशय के बादल छंट गये कि 14वें दलाई लामा अंतिम दलाई लामा है। उन्होंने इसकी पुष्टि कर दी कि उनकी परंपरा उनके बाद

भी जीवित रहेगी। उन्होंने संकेत दिया कि उनका उत्तराधिकारी चीन के बाहर जन्म लेगा। यक्षप्रश्न है कि नब्बेवीं वर्षगांठ के पूर्व उत्तराधिकारी की घोषणा का पूर्वाभाष देने के बावजूद दलाई लामा ने छह जुलाई को इस प्रसंग पर चुपकी क्यों साध ली? इस यक्ष प्रश्न का उत्तर दलाई लामा के मौन रूपी युधिष्ठिर में नहीं वरन बीते कल के सन्दर्भों में निहित है। इसे समझने के लिये हमें



समय के गलियारे में उल्टे पाँव चलना पड़ेगा। ऐसा करके ही हम उनके डर को समझ सकेंगे।

करीबत तीन दहाई पहले की बात है। दलाई लाला को भारत में निर्वासित जीवन बिताते हुए साढ़े तीन दशक बीत गये थे। तिब्बत में बौद्ध धर्मावलंबियों में दलाईलामा के बाद सर्वाधिक सम्मानित पद है पंचेन लामा का। पंचेन लामा दलाईलामा के बाद सर्वाधिक पूज्य व्यक्तित्व है। मई, 1995 में दलाई लामा ने छह वर्षीय गेधुन

चोएक्यो न्योमा को 11वां पंचेन लामा घोषित किया। बीजिंग को दलाईलामा का यह कृत्य नागवार गुजरा। तीन दिन बाद ही 17 मई को हादसा हुआ। बालक न्यामा का चीनियों ने कथित अपहरण किया। यही नहीं, उसके परिवार को भी हिरासत में ले लिया गया। तबसे आज तक न तो मनोनीत पंचेन लामा का अता पता चला और न ही उसके परिवार का। चीनी अधिकारियों ने चुप बैठने के बजाय एक और खेल खेला। कुछ ही दिनों बाद उन्होंने ग्याल्सेन नोरबू को 11वां पंचेन लामा घोषित कर दिया। वर्तमान पंचेन लामा तिब्बत कम ही आते हैं और अपना ज्यादातर समय बीजिंग में बिताते हैं। वह चीन की कम्युनिष्ट पार्टी को तिब्बतियों के हितों के प्रतिनिधि और रक्षक मानते हैं। वह अतीत से सबक लेकर बीजिंग के सूर में सूर मिलाकर बोलते हैं। उन पर चीनी अधिकारियों की तगड़ी नजर रहती है। वह बाहर नहीं जा सकते। चीन के बाहर वह पहले पहल सन् 2012 में हंगकांग गये थे। प्रसंगवश उल्लेखनीय है कि 14वें पंचेन लामा ने अपना दायित्व निभाने की भरसक चेष्टा की, किंतु बीजिंग ने अपना दायित्व निभाने की भरसक चेष्टा की, किंतु बीजिंग ने इसे सहन नहीं किया। फलतः उन्हें प्रतिबंध, गिरफ्तार और नजरबंदी का सामना करना पड़ा। अंततः विवश होकर उन्होंने प्रतिरोध व असहयोग का रास्ता त्याग दिया। समझा जाता है कि उन्होंने चीनी नेताओं को इस आशय का वचन दिया। फलतः उन्हें सन् 1977 में मुक्त किया गया। इसे उनका राजनीतिक पुनर्वास माना गया। सन् 1989 में उनका देहांत हो गया। आज भी बीजिंग की मान्यता है कि उत्तराधिकारी का चयन धार्मिक मामला नहीं है और दलाई लामा को उत्तराधिकारी चुनने का अधिकार नहीं है, बल्कि यह अधिकार बीजिंग के हाथों में सुरक्षित है। दलाई लामा या पंचेन लामा के उत्तराधिकारियों का चयन भी कम्युनिस्ट पार्टी करेगी। वर्षों के अंतराल में दलाई लामा की सोच में अंतर यह आया है कि अब वह तिब्बत की स्वतंत्रता की नहीं, वरन स्वायत्तता की बात करते हैं।

अनुभव

बंसीलाल परमार



कभी-कभी कुछ चित्र खींचने के बाद कम्प्यूटर में लोड करता हूँ तो अनेक विचार यकायक आने लगते हैं। ऐसे विचार जो चित्र खींचते समय मन में नहीं आए थे।

शाम घुमने जाते समय सुवासरा टोकड़ा रोड पर ग्रीड के पास बिजली विभाग के कर्मचारियों के आवास बने हैं। वहां से गुजरते हुए एक क्वार्टर की खिड़की के ऊपर बारिश से बचाव के लिए लगाए सायबान पर यह दिखाई दिया। चटक रंग के कारण खारिज किए गए सामानों में यह मुझे पुकारता सा दिखाई दिया। मैंने क्लिक करने में देरी नहीं की। जब कम्प्यूटर में लोड किया तो अनेकों विचारों ने मन-मस्तिष्क पर धावा बोल दिया।

यह डॉल सिर्फ खिलौना नहीं है, इसके साथ शिशु और उसके भाव जुड़े हैं। जब पहली बार यह घर आया होगा तो इसे देख न केवल शिशु अपितु पूरा परिवार आनंदित हुआ होगा। कितने फोटो और सेल्फी इसके साथ ली होगी। शिशु ने इसमें अपने स्वरूप को देखा होगा। इसका मानवीकरण किया होगा। खुद खाते हुए इसे भी खाना खिलाने के लिए कौर बढ़ाया होगा। इसके गिरने और छिन्नने पर रोया होगा। ड्राइंग रूम में शोभा के लिए टीवी के पास रखा गया होगा। यह तब तक हुआ जब तक शिशु भावना रही होगी। कम उम्र में यह बच्चे की सबसे प्रिय चीज रही होगी। थोड़ा बड़ा होने पर तथाकथित शिक्षा के नाम पर उसे इससे बिछड़ कर जाना पड़ा होगा! वहां बच्चे को खेलने के खिलौने की जगह



अंग्रेजी की चित्रों वाली महंगी किताब पकड़ाई गई होगी। लाड़ की लौरी की जगह उससे गिटपिंट अंग्रेजी की पोयम सुनाने की फरमाइश हुई होगी। धीरे-धीरे बस्ता हावी और भारी होता गया होगा। बच्चे के मुँह से होमवर्क के बोझ के लिए अंग्रेजी का टेशन शब्द निकला होगा। माता-पिता बहुत खुश हुए होंगे इस अंग्रेजी शब्द से। फिर भी यदाकदा उस टेशन से बचने के लिए प्यारे खिलौने उस डॉल की ओर बढ़ा होगा। पर पहुंच न पाया होगा। उसके प्यारे खिलौने को पहले घर की टान जैसी ऊंची जगह पर रखा गया होगा जहां हाथ न पहुंचे। फिर दिखता होगा, इसके लिए ज़िद हुई होगी! शायद इसलिए ऐसी जगह चुनी जहां दिखे नहीं, घर के पीछे खिड़की के ऊपर।

ऐसे में रवींद्रनाथ टैगोर की कविता याद आती है—
मां मुझे
कीमती कपड़े
मत पहनाओ
मिट्टी में न खेल सकूंगा।

अमेरिका में सावन के साथ, संस्कृति की बात

भारतीयता

मुकेश नागर

(लेखक और टिप्पणीकार)



ईदौरी दुनिया में कहीं भी हों, संस्कृति से अपना नाता जोड़कर रखते हैं। घूमने-फिरने के साथ भी वे अपनी सत्संग और भक्ति की संस्कृति से दूर नहीं होते, अमेरिका के सिएटल बाथेल में जब इंदौरी मिले तो घूमने-फिरने और मीज-मस्ती के साथ साथ याद आई इंदौर की संस्कृति में सावन के झूले की। जब कहैया अपनी राधा रानी के साथ वन में सावन के झूले झूलन की अठखेलियां करते रहे, कुछ वैसी ही यादें। भक्ति सत्संग के आयोजन के विचार के साथ न अमेरिका के सिएटल में सभी वैष्णवों को साथ लेकर सावन में हिंडोला मनोरथ एवं भक्ति सत्संग का आयोजन किया। भारतीय अमेरिकी साथी ने अपनी मधुर आवाज में

भारत से अमेरिका जाने वाले भारतीय अकेले नहीं जाते। वे अपने साथ यहां की संस्कृति, सभ्यता, खानपान और यहां तक कि सावन के झूले और खमण-ढोकला भी ले जाते हैं। ये भारतीय रहते अमेरिका में हैं, पर इनकी धड़कन में भारतीयता बसी है। कुछ ऐसा ही इस बार सावन में सिएटल में देखने को मिला। बिल्कुल वही माहौल दिखाई दिया जो इंदौर की किसी भी गली या मोहल्ले में सावन में दिखाई दे जाता है।

‘मीठा-मीठा नाद वेणु ना दूर ती आवी आवी ने काने समलाले’ के गुजराती भजन के साथ हिंडोला कीर्तन की शुरुआत कर भक्तिमय माहौल बना दिया। भक्तिमय माहौल में जब सबके पांव गुजराती गरबा रास के साथ थिरकने लगे तो ऐसा लगा कि हम अमेरिका में न होकर हिंदुस्तान के गुजरात के किसी शहर में गरबा खेल रहे हो।

इसके बाद यमुनाष्टक पाठ, यमुनाजी की आरती राजा रणछोड़ रायके भक्ति मय कीर्तन ने कानों में भक्ति का रस घोल दिया। अमेरिका में पाश्चात्य संस्कृति में पल रहे इंदौरी



बालक-बालिकाओं ने अपनी संस्कृति के बारे में अपनी जिज्ञासा प्रकट की। हमारी भारतीय संस्कृति में कृष्ण के सावन में हिंडोला झूलने की परंपरा, भगवान श्री कृष्ण के गो चारण, माखनचोरी की बाललीला एवं अन्य प्रश्नों का समाधान भी किया गया। व्यस्त भारतीय अमेरिकियों ने अपने दैनिक कामकाज से समय निकालकर धार्मिक आयोजन की आवश्यक सामग्री का समुचित प्रबंध कर आयोजन को पूरी तरह भारतीय रंगों में रंग दिया। किसी भी भारतीय के लिए अमेरिका में भक्ति सत्संग का

ऐसा दुर्लभ अवसर मिलना सौभाग्य की बात है। सभी बन्धु भगिनी ने सत्संग समापन के बाद भारतीय गुजराती व्यंजन खमण ढोकला, आलू टिकिया के जलपान के बाद स्वादिष्ट उंडाई ने अमेरिका में भारतीय आतिथ्य से भी परिचय करा दिया। सभी ने इस सुंदर आयोजन की प्रशंसा करते हुए भारतीय व्यंजनों के स्वाद के साथ हिंडोला के सुन्दर दर्शनों का लाभ भी लिया। सत्संग में इंदौर से बोथेल सिएटल आए परिवार और पुष्टि मार्गीय वैष्णवो ने सत्संग का पूरा आनंद लिया। अमेरिकी संस्कृति में पढ़ने वाले भारतीय मूल के अमेरिकी बच्चों ने भी सनातन संस्कृति परंपरा से परिचय प्राप्त कर संस्कृति से जुड़े रहते हुए सत्संग के आयोजन से भाव विभोर हो गए। उनका कहना था कि एक साथ इतने भारतीयों के मिलने पर ही ऐसा भक्तिमय आयोजन किया जाना संभव हो सकता है।



केन्द्रीय विद्यालय में हुआ भव्य पौधारोपण अभियान

धार । केन्द्रीय विद्यालय, धार के प्रांगण में आज एक अत्यंत प्रेरणादायक और पर्यावरण-हितैषी पौधारोपण अभियान का आयोजन किया गया। यह विशेष कार्यक्रम विद्यालय की छात्रा अस्मिता एवं समृद्धि गौड़ के पिताजी ने उनके बड़े भैया स्व लोकेश डांगुर (गौड़) की पुण्यतिथि और कारगिल विजय दिवस के अवसर पर आयोजित किया, जिसका उद्देश्य प्रकृति के प्रति प्रेम और पौधों के महत्व को बढ़ावा देना था। इस अवसर पर परिजनों ने विद्यालय को अमरुद, जामुन, सीताफल, आँवला, करने, गुड़हल और मोगरा सहित कई अन्य प्रकार के पौधे दान किए। इन पौधों को विद्यालय परिसर में लगाने के लिए कक्षा 1 से 6 तक के छात्रों ने उत्साहपूर्वक भाग लिया। इस अवसर पर प्रिशा, श्रेष्ठा , आराध्या खुशाली, वर्णिता, परितोष, युक्ति, जैसे छात्रों ने इस अभियान में सक्रिय भूमिका निभाई। कार्यक्रम का शुभारंभ विद्यालय के प्राचार्य श्री नीरज अस्थाना ने किया, जिन्होंने विद्यार्थियों को सहयोग से पहला पौधा रोपित कर विद्यार्थियों को वृक्षों का महत्व और मानव जीवन पर प्रभाव को समझाते हुए इनकी देखभाल के लिए प्रेरित किया। इस पौधारोपण में प्रधानाध्यापिका दीपशीखा कुमावत, वरिष्ठतम शिक्षिका अर्चना शर्मा, श्री प्रजापति कैलाश राम और अन्य शिक्षकों ने भी छात्रों के साथ मिलकर सहयोग किया। सभी ने मिलकर पौधे लगाए और इन पौधों के संरक्षण का संकल्प लिया । इस आयोजन के माध्यम से छात्रों को पौधों के नाम, गुण , महत्व और वृक्षारोपण की प्रक्रिया के बारे में जानने का अवसर मिला। यह अभियान छात्रों में पौधों और प्रकृति की देखभाल तथा उनके प्रति प्रेम जैसे महत्वपूर्ण मूल्यों को विकसित करने में अत्यंत सहायक सिद्ध हुआ। इस पहल ने न केवल विद्यालय परिसर को हरा-भरा बनाया, बल्कि भावी पीढ़ियों में पर्यावरण संरक्षण की भावना भी जगाई। इस कार्यक्रम में हिन्दू शक्ति संस्था सदस्य केशव पाटीदार, दिनेश चौहान, राकेश दामके आदि उपस्थित रहे। कार्यक्रम की जानकारी पी एम श्री केंद्रीय विद्यालय के शिक्षक अभिषेक कुमार ने दी।

धार जिले के 821 बूथ केंद्र पर सुनी गई पीएम मोदी की मन की बात

भाजपा जिला अध्यक्ष निलेश भारती और विधायक नीना वर्मा ने नगर मंडल के बूथ क्र.56 में बूथ भाजपा कार्यकर्ताओं के साथ सुनी



धार। प्रधानमंत्री श्री नरेंद्र मोदी जी के मन की बात का कार्यक्रम 27 जुलाई रविवार को 124 वें लाइव प्रसारण के माध्यम से राष्ट्र को प्रधानमंत्री श्री नरेंद्र मोदी जी अपने अनुकरणीय विचारों के जन-जन तक, कार्यकर्ता सर्व समाज को एकत्रित करते हुए श्री मोदी जी के विचारों को सुनी गई। भाजपा जिला अध्यक्ष महंत निलेश भारती और धार विधायक नीना वर्मा ने ‘मन की बात’ कार्यक्रम को धार नगर मंडल के बूथ क्र.56 में बूथ कार्यकर्ताओं के साथ सुना।इस अवसर पर भाजपा नेता अनिल जैन बाबा भाजपा नगर मंडल अध्यक्ष विशाल निगम भाजपा जिला मीडिया प्रभारी संजय शर्मा मंडल महामंत्री अमित शर्मा और सीमा सोनी मंजुला बघेल सहित कार्यकर्ता उपस्थित उपस्थित थे। भाजपा जिला मीडिया प्रभारी संजय शर्मा ने बताया कि मन की बात कार्यक्रम, जिले के सभी 18 मंडलों के 821 बूथ केंद्र पर स्क्रीन टीवी लगाकर सर्व समाज को कार्यकर्ता जागरूक होकर के साथ सुनवाया।भाजपा जिला अध्यक्ष निलेश भारती ने बताया कि प्रधानमंत्री नरेंद्र मोदी के मन की बात, के विचार युवाओं किसानों गरीबों और मजदूर महिलाओं योग शिक्षा स्वच्छता एवं खेल तथा निर्धारित विषयों के साथ अपना मार्गदर्शन किया है। उन्होंने कहा श्री मोदी जी के इस कार्यक्रम के माध्यम से हर समाज में जागरूकता आई है।सभी कार्यकर्ताओं ने अपने-अपने बूथ पर सुबह 11 बजे बड़ी स्क्रीन लगाकर सर्व समाज के लोगों को एकत्रित करते हुए इस कार्यक्रम को प्रभावी रूप से संपन्न करते हुए मोदी जी के मन की बात के विचारों को लोगों सुनवाया।

केंद्रीय राज्यमंत्री सावित्री ठाकुर के विशेष प्रयासों से धार – महू लोकसभा क्षेत्र में 650 सड़कों की स्वीकृति केंद्र सरकार ने प्रदान की

धार। केंद्रीय राज्यमंत्री एवं धार - महू लोकसभा क्षेत्र सांसद सावित्री ठाकुर के विशेष प्रयासों से धार महू लोकसभा क्षेत्र की लगभग 650 सड़कों की स्वीकृति केंद्र सरकार द्वारा प्रदान की गई है। उक्त सड़कों की स्वीकृति



किए जाने पर श्रीमती ठाकुर ने माननीय प्रधानमंत्री नरेंद्र मोदी जी एवं मध्य प्रदेश के यशस्वी मुख्यमंत्री डॉ मोहन यादव का लोकसभा क्षेत्र की जनता की ओर से आभार व्यक्त किया है। करोड़ों रुपयों की लागत से बनने वाली यह सड़कें दूर दराज के गांवों को मुख्य सड़क मार्ग से जोड़ने का काम करेंगे जिससे दूर आवागमन तो सुलभ होगा ही इसके साथ ही रोजगार के अवसरों में भी बढ़ोतरी होगी। यहां उल्लेखनीय की प्रधानमंत्री ग्राम सड़क योजना केंद्र सरकार की महत्वपूर्ण योजनाओं में से एक है जिसके अंतर्गत ग्रामीण क्षेत्रों को यातायात सुलभता हेतु सड़क मार्गों से जोड़ा जाता है और इसका फंड केंद्र सरकार द्वारा अलग से जारी किया जाता है।लोकसभा क्षेत्र के दूर दराज स्थित आदिवासी क्षेत्रों के मुजरे टोलों को भी भविष्य में पक्की सड़कों से जोड़ा जाएगा इस हेतु श्रीमती ठाकुर ने प्रस्ताव आमंत्रित किए हैं। श्रीमती ठाकुर लोक सभा क्षेत्र के चौमुखी विकास हेतु निरंतर कार्य कर रही हैं इसी के अंतर्गत आपने जनवरी माह वर्ष 2025 में ही प्रधानमंत्री सड़क योजना से संबंधित समस्त अधिकारियों को लोकसभा क्षेत्र के कार्यकर्ताओं सरपंचों मंडल अध्यक्षों आदि के साथ एक कार्यक्रम आयोजित किया जाकर समस्त जानकारी से अवगत करवाया था।

डैंगू-मलेरिया के प्रति लोगों को किया जा रहा जागरूक,बांटी साढ़े तीन लाख मच्छरदानियां

5 लाख 91 हजार घरों में सर्वे, 1516 जगह नष्ट किया लार्वा

बैतूल। जिले में मलेरिया और डेंगू की रोकथाम के लिए स्वास्थ्य विभाग की टीमों ने अब तक 5.91 लाख से ज्यादा घरों का सर्वे किया है। इस दौरान 1516 घरों में लार्वा पाया गया, जिसे टीम ने नष्ट किया। हालांकि, अब तक जिले में डेंगू का एक भी मरीज सामने नहीं आया, जो राहत की बात है। वैसे स्वास्थ्य विभाग डेंगू-मलेरिया जैसी बीमारियों को लेकर सतर्क है और लगतार फॉगिंग, लार्वा नष्ट करने की दवा का छिड़काव कर आमजन को भी जागरूक किया जा रहा है कि घरों के आसपास पानी जमा न होने दे। जानकारी के अनुसार स्वास्थ्य विभाग ने जनवरी से लेकर जून तक 6 माह में करीब 5 लाख 91 हजार 915 घरों का सर्वे किया और 1516 घरों में लार्वा को नष्ट किया। वहीं 1 लाख 1 हजार 486 स्लाइट बनाई है। जिसमें दो मलेरिया के मरीज मिले, वहीं डेंगू का एक भी मरीज नहीं मिला है। जबकि 2024 में डेंगू के 59 मरीज मिले थे और मलेरिया के 5 मरीज सामने आए थे। वर्ष 2022 एवं 2023 में मलेरिया के 4 और वर्ष 2021 में मलेरिया के 6 मरीज सामने आये थे।

विभाग चला रहा जागरूकता अभियान

जिले में डेंगू और मलेरिया जैसी बीमारियों से लोगों को बचाने के लिए स्वास्थ्य विभाग शहर समेत ग्रामीण क्षेत्रों में फोकस कर रहा है। जहां पर भी जलजमाव होने की स्थिति बनी हुई है उसे खाली करवाया जा रहा है। स्वास्थ्य विभाग के अनुसार सबसे ज्यादा लार्वा कूलर, पुराने टायर, छत पर रखे ड्रम और गमलों में पनपते है। लोगों को लगता है कि घर साफ है, तो बीमारी नहीं होगी। लेकिन असली खतरा उन्हीं जगहों में है जहां नजर नहीं जाती। जिला मलेरिया अधिकारी जितेन्द्र सिंह राजपूत ने बताया कि स्वास्थ्य विभाग की टीम डोर-टू-डोर जाकर लार्वा की जांच कर रही है। आशा व एएनएम भी घर-घर जाकर लोगों को मच्छरों से बचाव के उपाय बता रही हैं। गांवों में शिबिर लगाए जा रहे हैं। स्कूलों और गांवों में लोगों



को लार्वा न पनपे, इसके लिए क्या करें, इसकी जानकारी दी जा रही है।

पिछले दो साल में बांटी साढ़े तीन लाख मच्छरदानिया

जिले में मलेरिया और डेंगू जैसी बीमारियों की रोकथाम के लिए स्वास्थ्य विभाग ने पिछले दो साल में साढ़े तीन लाख मच्छरदानियां का वितरण किया गया है। जिला मलेरिया अधिकारी श्री राजपूत ने बताया कि पिछले वर्ष यानि 2024 में 2 लाख 60 हजार मच्छरदानियां का वितरण पूरे जिले में

किया था। इसके पहले वर्ष 2023 में करीब 99 हजार मच्छरदानियां बांटी गई थी। सबसे अधिक मच्छरदानी ग्रामीण क्षेत्रों में वितरित की गई। इसके साथ ही लोगों को डेंगू और मलेरिया जैसी बीमारियों से बचाव के लिए भी जागरूक किया जा रहा है। ताकि मलेरिया-डेंगू जैसी बीमारी पांव न पसार सके और लोग सुरक्षित रहे।

नहीं मिला डेंगू का एक भी मरीज

वैसे स्वास्थ्य विभाग द्वारा मानसून की शुरुआत के बाद

हाईटेशन लाइन का केबल गार्ड टूटा, बंद रहा रेलवे ट्रैक

केबल टूटने से कई ट्रेनें हुई प्रभावित, अलग-अलग स्टेशनों पर खड़ी रही गाड़ियां

बैतूल। बैतूल में नई दिल्ली-चेन्नई रेलवे ट्रैक पर हाईटेशन लाइन का केबल गार्ड टूटकर ओवरहेड इलेक्ट्रिक (ओएचई) लाइन पर गिर गया। इससे नई दिल्ली और चेन्नई की ओर जाने वाले दोनों ट्रैक बंद कर दिए गए। इस दौरान 11 ट्रेनें प्रभावित हुई हैं।

जानकारी के अनुसार घटना रविवार तड़के 3 बजे कोसमी इंडस्ट्रियल एरिया के पास रेलवे ट्रैक पर हुई। 4 घंटे की मशकत के बाद करीब 7 बजे डाउन ट्रैक (दिल्ली से चेन्नई) पर सुधार किया गया, जिसके बाद यातायात बहाल कर दिया गया। वहीं, सुबह 8 बजे अप ट्रैक (चेन्नई से दिल्ली) भी शुरू कर दिया गया। केबल गार्ड टूटने के तुरंत



बाद रेलवे के तकनीकी विशेषज्ञ, निरीक्षण दल और रेस्क्यू टीम मौके पर पहुंच गए। सुधार कार्य के दौरान दिल्ली की ओर जाने वाली कई ट्रेनों को अलग-अलग स्टेशनों पर रोक़ा गया।

चेन्नई की ओर जाने वाली ये ट्रेनें देरी से चल रही- राजधानी एक्सप्रेस 2 घंटे, दूरंतो एक्सप्रेस डेढ़ घंटा, जबलपुर एक्सप्रेस 2 घंटे, पातालकोट एक्सप्रेस 3 घंटे, गोंडवाना एक्सप्रेस साढ़े 3 घंटे, एपी एक्सप्रेस डेढ़ घंटा और जयंती एक्सप्रेस ढाई घंटा देरी से चल रही हैं। जानकार सूत्रों के अनुसार केबल गार्ड टूटने से नई दिल्ली और चेन्नई की ओर जाने वाले दोनों ट्रैक बंद कर दिए गए। 11 ट्रेनें प्रभावित हुई हैं। पंचवेली एक्सप्रेस को पांच घंटे बैतूल स्टेशन पर रोक़ा गया। समता एक्सप्रेस मलकापुर 4 घंटे, त्रिकुल एक्सप्रेस ढाई घंटे, जयंती एक्सप्रेस 2 घंटे देरी से चली।

महिला ने जहरीला पदार्थ खाकर की आत्महत्या

बैतूल। एक विवाहिता ने जहरीला पदार्थ खाकर आत्महत्या कर ली। 29 वर्षीय महिला को जिला अस्पताल में भर्ती कराया गया था, जहां उसने दम तोड़ दिया। परिजनों ने आरोप लगाया है कि उसे ब्लैकमेल कर रुपए ठगने का प्रयास किया गया था। घटना चोपना थाना क्षेत्र की है। बताया जा रहा है कि महिला ने अपना निजी फोटो वायरल होने के बाद आहत होकर जहर खा लिया था। जिसका उपचार कराया गया, लेकिन उपचार के दौरान उसकी मृत्यु हो गई। बताया जा रहा है कि महिला की शादी 2011 में गोंपालपुर निवासी युवक से हुई थी। उसका पति वर्तमान में राजस्थान की एक कंस्ट्रक्शन साइट पर सुपरवाइजर के रूप में कार्यरत है। दंपति के दो बच्चे हैं, एक 9 साल का और दूसरा 4 साल का। सोमवार को महिला ने घर पर कीटनाशक पी लिया। उस समय उसका भांजा घर पर मौजूद था। जब उसे घबराहट होने लगी, तब उसने खुद बताया कि उसने जहर खा लिया है। परिजनों ने उसे तुरंत घोड़ाडोंगरी के अस्पताल में भर्ती कराया। वहां दो दिन इलाज के बाद उसे पाइर मिशन अस्पताल ले जाया गया। फिर नागपुर रेफर किया गया।नागपुर में तीन दिन इलाज के बाद उसे वापस बैतूल लाया गया, लेकिन बीती रात उसने दम तोड़ दिया। परिजनों ने बताया कि जब महिला की हालत गंभीर थी, वह किसी व्यक्ति का नाम लेना चाहती थी, लेकिन आवाज नहीं निकल पाई। फिलहाल पुलिस ने मामले में मर्ग कायम कर जांच शुरू कर दी है।

विधायक बैतूल सहित अन्य जनप्रतिनिधियों और ग्रामीणों ने लिया सहभाग

मन की बात कार्यक्रम बजरवाड़ा में हुआ सम्पन्न



बैतूल। प्रधानमंत्री नरेंद्र मोदी के मन की बात कार्यक्रम का रविवार को जिले के घोड़ाडोंगरी ब्लॉक के ग्राम बजरवाड़ा में विशेष आयोजन किया गया। कार्यक्रम में बड़ी संख्या में जनप्रतिनिधियों और स्थानीय ग्रामीणों ने सहभागिता कर प्रधानमंत्री जी के विचारों का ग्राहण किया। इस अवसर पर प्रदेश अध्यक्ष एवं विधायक बैतूल हेमंत खंडेलवाल, विधायक घोड़ाडोंगरी श्रीमती गंगाबाई उर्डेके, जन अभियान परिषद के उपाध्यक्ष (राज्यमंत्री दर्जा) मोहन नागर, पूर्व बाल संरक्षण आयोग अध्यक्ष रावबंद किया, समाजसेवी एवं शिक्षाविद श्रीमती ऋतु खंडेलवाल, सुधाकर पवार, सरपंच श्रीमती सेहतरा इवने, कल्लेश सिंह, नंदन यादव , रामसिंह काकोडिया सहित कई जनप्रतिनिधि एवं प्रधानमंत्री जी के विचारों का ग्राहण किया। कार्यक्रम हेमंत खंडेलवाल ने कार्यक्रम को संबोधित करते हुए कहा कि प्रधानमंत्री श्री मोदी का मन की बात कार्यक्रम हमेशा समाज और संस्कृति के लिए प्रेरणादायी रहा है। उन्होंने बताया कि कार्यक्रम में आत्मनिर्भर और विकसित भारत

को िर्देशा म उच्छृंखल करने वाल व्यंकिा और समूहों का उल्लेख किया गया, जो हम सभी के लिए मार्गदर्शक हैं। विधायक खंडेलवाल ने जानकारी दी कि बैतूल जिले की स्व-सहायता समूह की महिलाओं द्वारा तैयार उत्पादों को बढ़ावा देने के लिए जिला स्तर पर एक केंद्र बनाया जाएगा। साथ ही ग्राम स्तर पर विक्रय केंद्र स्थापित किए जाएंगे। पर्यटन को प्रोत्साहित करने के लिए बजरवाड़ा और बांजा की तर्ज पर अन्य गांवों में भी होम स्टे विकसित किए जाएंगे, ताकि पर्यटक जनजातीय परंपराओं से परिचित हो सकें। उन्होंने यह भी कहा कि जिले में कोदो, कुटकी, ज्वार और बाजरा जैसे पोषक अनाजों (मिलेट्स) के उत्पादन को और अधिक प्रोत्साहित किया जाए, जिससे बैतूल जिला जनजातीय क्षेत्रों के लिए एक मॉडल बन सके।

कार्यक्रम में मोहन नौर और उनके रूप ने आकर्षक जनजातीय गीत प्रस्तुत किए, जिनकी सराहना करते हुए विधायक श्री खंडेलवाल ने उन्हें 21,000 और विधायक श्रीमती उर्डेके ने 10,000 की प्रोत्साहन राशि देने की घोषणा की। पर्यावरण संरक्षण और महिला सहभागिता को बढ़ावा देने हेतु नवांकुर सखियों यात्रा के अंतर्गत पांच दिवसीय हरियाली यात्रा के तहत पौधों का वितरण भी किया गया। कार्यक्रम के अंत में स्थानीय ग्रामीणों, संस्थाओं एवं जनप्रतिनिधियों द्वारा सभी प्रतिनिधियों का पुष्पमालाओं से आभारी स्वागत किया गया।

जिले में पिछले 24 घंटे में

48.6 मि.मी.औसत वर्षा दर्ज

बैतूल। जिले की औसत वर्षा 1083.9 मि.मी. है तथा जिले में अभी तक 484.5 मि.मी. औसत वर्षा दर्ज की गई है, जबकि गत वर्ष इस अवधि तक 416.4 मि.मी. औसत वर्षा दर्ज की गई थी। जिले में 27 जुलाई 2025 को प्रातः 8 बजे समाप्त 24 घंटों के दौरान 48.6 मि.मी. औसत वर्षा दर्ज की गई है। अधीक्षक भू-अभिलेख ने बताया कि 27 जुलाई 2025 को प्रातः 8 बजे तक तहसील बैतूल में 43.6, घोड़ाडोंगरी में 10.0, चिंचोली में 70.0, शाहपुर में 30.0, मुलताई में 19.0, प्रभात पट्टन में 47.4, आमला में 35.0, भैंसदेही में 56.0, आठनेर में 80.3. तथा भीमपुर में 95.0 मि.मी. औसत वर्षा दर्ज की गई है।

हरियाली यात्रा को जनांदोलन का रूप देने में नवांकुर सखियों की भूमिका सराहनीय : विधायक

बैतूल। जन अभियान परिषद द्वारा संचालित नवांकुर सखी हरियाली यात्रा के अंतर्गत विकासखंड घोड़ाडोंगरी के प्रस्फुटन ग्राम बजरवाड़ा में एक भव्य कार्यक्रम आयोजित किया गया। इस अवसर पर प्रदेश अध्यक्ष एवं बैतूल विधायक श्री हेमंत खंडेलवाल ने पंजीकृत नवांकुर सखियों को उपहार स्वरूप 11 बेलपत्र पौधे भेंट किए। कार्यक्रम की गरिमामयी शुरुआत जिला समन्वयक श्रीमती प्रिया चौधरी द्वारा प्रदेश अध्यक्ष श्री खंडेलवाल का शाल, शिखर एवं बेलपत्र पौधे से स्वागत कर की गई। इस अवसर पर मंच पर उपस्थित मध्यप्रदेश जन अभियान



परिषद के उपाध्यक्ष मोहन नागर, घोड़ाडोंगरी विधायक श्रीमती गंगा सज्जन सिंह उर्डेके, उपाध्यक्ष जिला

समाजसेवा श्रीमती ऋतु खंडेलवाल न भी सखियों को पौधे भेंट कर उनका सम्मान बढ़ाया। विधायक श्री हेमंत खंडेलवाल ने एक पेड़ माँ के नाम अभियान तथा हरियाली यात्रा की सराहना करते हुए कहा कि यह यात्रा केवल पौधारोपण नहीं बल्कि प्रकृति के प्रति श्रद्धा, सुरक्षा और संवेदनशीलता का प्रतीक है, जिसमें महिलाओं की भूमिका प्रेरणादायक है। उपाध्यक्ष श्री मोहन नागर ने कार्यक्रम के उद्देश्य एवं जनभागीदारी की महता को रेखांकित करते हुए अभियान को पृष्ठभूमि को साझा किया। कार्यक्रम

का सम्फल आयोजन विकासखंड समन्वयक श्री संतोष सिंह राजपूत, नवांकुर संस्था सुजन सेवा समिति अध्यक्ष श्री सक्तीन परते, एवं प्रस्फुटन समिति के सचिव सहयोग से सम्पन्न हुआ। इस अवसर पर सभी उपस्थित जनों ने प्रधानमंत्री श्री नरेंद्र मोदी के मन की बात कार्यक्रम को भी सामूहिक रूप से सुना। कार्यक्रम अंत में कलश यात्रा का आयोजन हुआ, जिसमें उपाध्यक्ष मोहन नागर एवं विधायक श्रीमती गंगा उर्डेके ने गोड़ी लोकगीत एवं डंखर नृत्य में सखियों के साथ सहभागिता निभाई।

से जिले में डेंगू का एक केस भी नहीं होना बताया जा रहा है, लेकिन ऐसा माना जाता है कि डेंगू का पीक सीजन सितंबर अंत से अक्टूबर के बीच आता है। ऐसे में हर साल गतिविधि करने के बावजूद केस नहीं थमने के तीन कारण यह है कि शहर में पानी निकासी के इंतजाम फेल है, क्योंकि आधे घंटे की तेज बारिश में ही नाले ओवरफ्लो होने से पानी जमा होता है। वहीं शहर में अधिकांश कॉलोनियों में प्लांटों में भी पानी जमा होने से वहां भी मच्छरों की तादाद बढ़ती है। तीसरा कारण यह है कि मौसम ठंडा व गर्म बना रहने से मच्छरों को पनपने के लिए अनुकूल वातावरण मिल जाता है। इससे भी लार्वा पनपता है।

सावधानी और जागरूकता ही बीमारियों से बचाव

डेंगू और मलेरिया से सुरक्षा और सावधानी ही इससे बचाव का एकमात्र तरीका है। स्वास्थ्य विभाग के अनुसार मलेरिया का कारक मादा एनाफिलीज मच्छर एक व्यक्ति को काटने के बाद ही सुस्त हो जाता है। लेकिन डेंगू फैलाने वाला एडिज मच्छर एक बार में आठ से दस लोगों को काटता है। डेंगू वायरस जनित बीमारी होने के कारण इसका संक्रमण तेजी से फैलता है। इससे बचने के लिए सावधानी रखना और मच्छरों से बचाव ही एकमात्र तरीका है। डेंगू हो जाए तो इसकी जांच और इलाज जिला अस्पताल में निशुल्क उपलब्ध है।

इनका कहना है –

जनवरी से जून तक 5 लाख 91 हजार से अधिक घरों में सर्वे किया गया, जिसमें से 1516 घरों में लार्वा नष्ट किया है। इस दौरान मलेरिया के 2 मरीज मिले है वहीं डेंगू का एक भी मरीज सामने नहीं आया।

– जितेन्द्र सिंह राजपूत, जिला मलेरिया अधिकारी, बैतूल

पुलिस विभाग में प्रशासनिक कसावट के लिए थाना प्रभारियों के स्थानांतरण

बैतूल। जिले में कानून व्यवस्था को अधिक सुदृढ़, प्रभावी एवं जनहितकारी बनाने के उद्देश्य से पुलिस अधीक्षक निश्चल झरिया द्वारा प्रशासनिक दृष्टिकोण से पुलिस विभाग में थाना प्रभारियों एवं चौकी प्रभारियों के पदस्थापना में बदलाव किए गए हैं। जिसमें मनोज उडके थाना प्रभारी झल्लर से थाना रानीपुर, वंशज श्रीवासव चौकी प्रभारी मासोद से चौकी प्रभारी पाथाखेड़ा, थाना सारनी, उत्तमनंदन सल्कार थाना बैतूल बाजार से थाना कोतवाली, वहीद खान चौकी प्रभारी पाथाखेड़ा से थाना प्रभारी झल्लर, नरेंद्र उडके थाना कोतवाली से थाना बैतूल बाजार, रणवीर सिंह राजपूत थाना गंज से चौकी प्रभारी मासोद, सत्यप्रकाश सक्सेना ङ्क थाना प्रभारी आमला से थाना प्रभारी चोपना, राजेश सातनगर थाना प्रभारी चोपना से थाना प्रभारी आमला, सरविंद धुर्वे थाना गंज से थाना भैंसदेही, नीरज पाल थाना भैंसदेही से थाना गंग स्थानांतरित किया है। दरअसल विगत दिनों आयोजित अपराध समीक्षा बैठक में समस्त थाना प्रभारियों के कार्यों की गहन समीक्षा की गई थी। समीक्षा उपरांत पुलिस अधीक्षक द्वारा आवश्यक निर्देश जारी किए गए थे तथा उसी अनुक्रम में विभाग की कार्यप्रणाली को अधिक कसावट देते हेतु यह पदस्थापना आदेश जारी किया गया है। इन स्थानांतरणों का प्रमुख उद्देश्य कानून व्यवस्था को मजबूत करना, अपराधों की रोकथाम को सुनिश्चित करना तथा पुलिसिंग को अधिक जवाबदेह एवं संवेदनशील बनाना है। प्रशासनिक दृष्टि से किए गए इन परिवर्तन से जिले की पुलिस व्यवस्था में और अधिक पारदर्शिता, अनुशासन व तत्परता लाई जा सकेगी। पुलिस अधीक्षक निश्चल झरिया ने विश्वास व्यक्त किया है कि इन बदलावों से पुलिस विभाग में प्रशासनिक कसावट आएगी, कार्य निष्पादन की गति तेज होगी तथा जनता को बेहतर पुलिसिंग का लाभ मिलेगा।

जब बह निकली तासी जलधारा, नगर में उत्साह

तासी का ओवरफ्लो होना माना जाता है अच्छी वर्षा का संकेत

बैतूल/मुलताई। तासी सरोवर के तट बंधनो को पार कर मां तासी की पावन धारा बह निकली और नगरवासियों के उत्साह का ठिकाना नहीं रहा, यह जानकारी लगते ही बड़ी संख्या में श्रद्धा तासी तक पहुंचे और बड़ी संख्या में महिला पुरुष तासी जलधारा का आनंद लेते दिखाई दिए। जब तासी जलधारा तासी कुंड (सरोवर) की सीमाओं को लांघती हुई दोनों शिव मंदिरों के मध्य बनी सीढियों से गुजर कर प्राचीन तासी मंदिर के समक्ष बने सूर्य कुंड में प्रवेश करती है तो संपूर्ण नगर में उत्साह का ठिकाना नहीं होता। तासी के ओवरफ्लो होने का अच्छी वर्षा का संकेत माना जाता है। तासी सरोवर एवं शनि सरोवर पर नगर सहित क्षेत्र के जल स्रोत भी निर्भर होते हैं। यही कारण है कि तासी का ओवरफ्लो होना एक पर्व बनता जा रहा है। श्रद्धालु तासी तट पहुंचकर तासी जलधारा में स्नान करते हैं। मां तासी का पूजन पाठ करते हैं। उसाही युवा गाजे बाजों के साथ तासी तट पहुंचते हैं संस्थाएं मिष्ठान वितरण करती है। तासी नदी पूरब से पश्चिम की ओर बहने वाली भारत की सबसे लंबी और प्रमुख नदियों में से एक है। जो 3 प्रदेशों की जीवन रखा मांती जाती है। तासी जलधारा मुलताई तासी कुंड सरोवर से निकलकर मध्य प्रदेश की सीमाओं में सतपुड़ा



की घाटीय श्रंखलाओ को पार करती है और अपने तटों पर अनेक संस्कृतियों का पोषण करते हुए मध्य प्रदेश से महाराष्ट्र के खानदेश के पठार से गुजरती है इसके बाद पूरत गुजरात के मैदानों को समृद्धि से सिंचकर खेती की खाड़ी में विलीन हो जाती है। और इस प्रकार तासी नदी का 740 किलोमीटर का सफर पूर्ण होता है।

ब्रह्मकुमारीज का घर बने मंदिर विषय पर कार्यक्रम संपन्न

बैतूल। जहां वार सम्मान और विश्वास होता है वहीं घर मंदिर बन सकता है। यह विचार ब्रह्माकुमारीज भाग्य विधाता भवन में आयोजित युवा प्रभग के कार्यक्रम पर बने मंदिर विषय पर आयोजित कार्यक्रम में ब्रह्माकुमारी मंजू दीदी जी ने व्यक्त किए। कार्यक्रम में संबोधित करते हुए उन्होंने आगे कहा कि जिस तरह मंदिर बनाने के लिए सबसे पहले उसमें रहने वाले देवी देवताओं को जरूरत होती है।

बैतूल में सेल्फी ले रहा छात्र झरने में गिरा

भोपाल में धूप के बीच बारिश, पार्वती नदी में बाढ़, श्योपुर-बांरा हाईवे बंद

भोपाल (नप्र)। मध्यप्रदेश में इस मानसून सीजन में बारिश का सबसे स्ट्रॉंग सिस्टम एक्टिव है। रविवार को पहली बार 53 जिलों में अति भारी और भारी बारिश का रेड, ऑरेंज-यलो अलर्ट है। मालवा-निमाड़ यानी इंदौर-उज्जैन संभाग के सभी 15 जिलों में पहली बार एक साथ रेड और ऑरेंज अलर्ट है।

भोपाल में सुबह से रुक-रुककर बारिश हो रही थी। शाम को तेज बारिश होने लगी। बैतूल में दोस्तों को साथ पिकनिक मनाने गया 10वीं का छात्र सेल्फी लेते समय झरने में गिर गया। पैर फिसलने से यह हादसा हुआ। उसकी तलाश की जा रही है।इधर, पार्वती नदी में बाढ़ आने से श्योपुर-बांरा के बीच पुल पर पानी आ गया। इससे हाईवे बंद हो गया।

मौसम विभाग के मुताबिक, भोपाल, ग्वालियर, जबलपुर, नर्मदापुरम, रीवा, शहडोल और सागर संभाग के सभी जिलों में तेज बारिश होगी। वहीं, चंबल के 2 जिले- मुरैना और भिंड में हल्की बारिश होगी।

शिवपुरी में 4.8 इंच बारिश, रतलाम में 4.1 इंच पानी गिरा- पिछले 24 घंटे के दौरान शिवपुरी में सबसे ज्यादा 4.8 इंच और रतलाम में 4.1 इंच पानी



गिर गया। उमरिया में 2.1 इंच, सतना में 2 इंच, खजुराहो में 1.9 इंच, बैतूल में 1.8 इंच, टीकमगढ़-खंडवा में 1.7 इंच, नरसिंहपुर-गुना में 1.6 इंच, ग्वालियर, नौगांव-नर्मदापुरम में डेढ़ इंच, उज्जैन में 1.4 इंच, खरगोन-श्योपुर में 1.1 इंच बारिश हुई।

मंडला, सतना, बालाघाट, रायसेन, सिवनी, रीवा, जबलपुर, दमोह, भोपाल, इंदौर, छिंदवाड़ा, सीधी,

शाजापुर, विदिशा, राजगढ़, आगर-मालवा, देवास समेत कई जिलों में बारिश का दौर चलता रहा।

शिवपुरी में बदरवास रेलवे स्टेशन के पास रेलवे ट्रैक के किनारे की मिट्टी धंस गई। ग्राम पंचायत सलोन भरका में प्रधानमंत्री ग्रामीण सड़क योजना के तहत बनी रोड बह गई। दो कच्चे मकान ढह गए। एक ग्रामीण घायल है। बैतूल में बारिश के कारण नई दिल्ली-चेन्नई रेल

मार्ग पर हार्इशन लाइन का केबल गाई टूटने से ओवरहेड इलेक्ट्रिक का इंसुलेटर फट गया। करीब साढ़े 4 घंटे तक ट्रैक बाधित रहा। 11 ट्रेन लेट हो गईं।

खंडवा में इंदिरा सागर बांध के 10 गेट आधा मीटर और 2 गेट एक मीटर तक खोले गए हैं। इनसे 3460 क्यूमेक्स पानी छोड़ा जा रहा है। ओंकारेश्वर डैम के 9 गेट खोलकर कुल 3510 क्यूमेक्स पानी नर्मदा में छोड़ा जा रहा है।

इटारसी में तवा डैम के 3 गेट 7-7 फीट तक खुले हैं। 36,372 क्यूसेक पानी डिस्चार्ज किया जा रहा है। शिवपुरी में अटल सागर बांध मडीखेड़ा के 6 गेट खोल दिए गए हैं। इनसे 2077.69 क्यूमेक पानी छोड़ा जा रहा है। मंडला जिले में बीते 24 घंटे के दौरान 1.57 इंच बारिश हुई। रविवार सुबह 9 बजे नर्मदा नदी का जलस्तर वॉनिंग लेवल को पार कर 437.69 मीटर पहुंच गया है। माहिष्मती घाट का छोटा रफ्ट पुल डूब गया है। शिवपुरी के कोलारस में कार तेज बहाव में बह गई। दो लोग जान बचाने में कामयाब रहे। विदिशा में ट्रैक्टर पुलिया पार करते वक्त बह गया। चालक ने कूदकर जान बचाई। छिंदवाड़ा के तामिया में गामा जीप नदी में बह गई।

खाट पर गर्भवती को ले गए परिजन, डिलीवरी हुई सीधी में खराब सड़क के कारण गांव से दो किमी दूर रुक गई थी एम्बुलेंस

सीधी (नप्र)। सीधी में खराब सड़क के चलते गर्भवती को समय पर अस्पताल नहीं पहुंचाया जा सका। एम्बुलेंस गांव से दो किलोमीटर दूर ही रुक गई। परिजन गर्भवती को खाट पर लिटाकर एम्बुलेंस के लिए निकले, लेकिन रास्ते में ही बच्चे का जन्म हो गया।

घटना सेमरिया थाना क्षेत्र के बरिगावां नंबर दो गांव में रविवार सुबह 8.30 बजे की है। यहां रहने वाली प्रीति रावत को प्रसव पीड़ा होने पर एम्बुलेंस बुलाई गई। गांव तक कोई पक्की सड़क नहीं होने के कारण एम्बुलेंस आगे नहीं जा पाई और दो किलोमीटर दूर ही रुक गई।

परिजनों ने प्रीति को खाट पर लिटाया और डोली बनाकर रस्सी-बल्ली के सहारे उज्जर घर से निकल पड़े। एम्बुलेंस तक पहुंचने से पहले ही डिलीवरी हो गई। इसके बाद मां और बच्चे दोनों को एम्बुलेंस से सेमरिया अस्पताल ले जाया गया। दोनों की हालत स्थिर बताई जा रही है।



ग्राम बरिगावां में लगभग 70 लोग रहे हैं। सड़क नहीं होने के कारण बारिश में यहां ग्रामीणों को काफी परेशानी का सामना करना पड़ता है। गांव के बच्चों को स्कूल जाने में नदी पार करना पड़ता है।

समाजसेवी ने घटना को बताया

शर्मसार- सीएमएचओ डॉ. बबीता खरे ने बताया, एम्बुलेंस समय पर पहुंची थी, लेकिन सड़क न होने के कारण गांव तक नहीं जा सकी। समाजसेवी प्रभात वर्मा ने इसे शर्मनाक बताया। उन्होंने कहा कि यदि समय पर परिजन मदद न करते तो मां और नवजात की जान खतरे में पड़ सकती थी।

अवैध रूप से सागौन वनोपज परिवहन करते महिन्द्रा बोलेरो जप्त

रायसेन (निप्र)। ज़िले में कलेक्टर श्री अरूण कुमार विश्वकर्मा के निर्देशानुसार तथा वनमण्डलाधिकारी श्रीमती प्रतिभा शुक्ला के मार्गदर्शन में अवैध रूप से वनोपज की काटई और परिवहन करने वालों के विरूद्ध लगातार कार्रवाई की जा रही है। उप वनमण्डलाधिकारी सामान्य सिलवानी इन्दर सिंह बारे के निर्देशन में वन परिक्षेत्र पश्चिम सिलवानी सामान्य के वन परिक्षेत्र अधिकारी श्री महेन्द्र कुमार पालेचा गत रात्रि अपने दल बल के साथ चोरी रास्तों पर गश्त कर रहे थे। गश्ती के दौरान सूचना प्राप्त हुई कि एक वाहन में सागौन ईमारती भरकर परिवहन की जाएगी।

मुखबिर की सूचना वन परिक्षेत्र अधिकारी महेन्द्र पालेचा द्वारा अपने वरिष्ठ अधिकारियों को तत्काल दी गई। मुखबिरी की शिनाख्ती के लिए रात्रि में ही दो-दो पृथक पृथक दल गठित कर चोरी रास्तों पर नाकाबंदी की गई। रात्रि लगभग 3.20 बजे साईंखेड़ा से बम्हेरी रोड पर रेंजर श्री पालेचा के दल को एक वाहन आता हुआ दिखाई दिया जिसे वन अमले द्वारा रुकने का संकेत दिया तो वाहन चालक वाहन को तेज गति से चलाकर भाग गया। वन अमले द्वारा वाहन का लगातार पीछा करने से वाहन चालक, वाहन को बम्हेरी से वटेरा मार्ग पर खड़ा कर भाग गया। वन अमले में रेंजर महेन्द्र कुमार पालेचा के द्वारा वाहन महिन्द्रा बोलेरो जिसका रजिस्ट्रेशन नम्बर एमपी 04 जीबी



2240 की तलाशी ली गई जिसमें पाया कि सागौन ईमारती के गोल 20 नाग भरे थे। मौका पंचनामा तैयार कर वनोपज की नाप कर सूची तैयार कर जीनामा बनाया गया।

वाहन को जप्त कर मय वनोपज रेंज कम्पाउंड सिलवानी लाया गया। वाहन मालिक मोनू कुशवाह पिता हीरा लाल कुशवाह निवासी टेकापार गैरतगंज एवं चंदेश पिता प्रेमनारायण इमने निवासी उचैरा जमुनिया के विरूद्ध वन अपराध प्रकरण क्रमांक 47301/24दिनांक 25

जुलाई 2025 पंजीबद्ध कर प्रकरण विवेचना में लिया गया। उपरोक्त जप्ती कार्यवाही में उप वनमण्डलाधिकारी सिलवानी श्री इन्दर सिंह बारे, वन परिक्षेत्र अधिकारी पश्चिम सिलवानी महेन्द्र कुमार पालेचा, कार्यवाहक वनपाल श्री अखिलेश रजक, श्री कमलेश तिवारी कार्यवाहक वनपाल एवं हनारायण सिंह, मनोज साहू, भूपेन्द्र लोधी, वीरेन्द्र कुमार त्रिपाठी सभी वन रखक तथा वाहन चालक धर्मेन्द्र लोधी का आदि का उल्लेखनीय योगदान रहा।

लार्वा सर्वे अभियान निरंतर जारी

विदिशा (निप्र)। कलेक्टर श्री अंशुल गुप्ता के निर्देशन में जिला मलेरिया अधिकारी, स्वास्थ्य विभाग, नर्सिंग कालेज की छात्राएँ, दल के द्वारा शहरी एवं ग्रामीण क्षेत्र में सघन लार्वा सर्वे, आईसीसी गतिविधि, एवं कीटनाशक दवा का छिड़काव किया गया। मलेरिया टीम के द्वारा 247 घरों के 1801 कंटेनर का सघन लार्वा सर्वे किया गया। जिसमें 16 घरों में लार्वा पाया गया जिसे कीटनाशक दवा के द्वारा नष्ट कराया गया है। जनसमुदाय से अपील की गई है की वह अपने घर के सभी पानी के कंटेनर, क्लूर, फ्रिज , टैंकिया, टायर, गमले, पशु एवं पक्षियों को रखने वाले पानी के बर्तन टंकियों एवं सकोरों को प्रति सप्ताह जांच ले की कहीं एडीज मच्छर के लार्वा तो नहीं पनप रहे व खाली कर सफाई कर दें। पानी के बड़े कंटेनर जिनकी सफाई व ढांकना संभव न हो तो उनमें मीठा तेल प्रति सप्ताह डालें। मच्छरों के



काटने से स्वयं बचाव करे, पूरे शरीर ढकने वाले कपड़े पहने, दिन के समय बच्चों व चुड़ों एवं गर्भवती माताओं को मच्छरदानी के अंदर सोने की सलाह दी जावे, माँसिकटो कॉइल का उपयोग करे, शाम के समय नीम पत्तियों का धुआँ करे। तेज बुखार, आंखों के पीछे दर्द, शरीर पर चकत्ते, मांसपेशियों में दर्द, जोड़ों में दर्द, नाक व मसूड़ों से रक्तस्राव होने पर तुरंत चिकित्सक से संपर्क कर डेंगू की जांच जिला चिकित्सालय विदिशाअटल बिहारी वाजपेयी मेडीकल कालेज में डेंगू एलिसा टेस्ट निःशुल्क कराए। इस प्रकार जिले में डेंगू के संचरण के प्रसार को समाप्त या कम करने में सहयोग करें।

ड्रग्स के साथ हथियारों की भी तरकरी करता था यासीन

भोपाल में घर से मिले इलेक्ट्रॉनिक गैजेट्स, हथियारों के साथ कई फोटो-वीडियो मिले

भोपाल (नप्र)। भोपाल में ड्रग्स तरकरी मामले में नया खुलासा हुआ है। मास्टरमाइंड यासीन ने पुलिस पूछताछ में हथियारों की तरकरी में शामिल होने की बात भी स्वीकारी है। उसकी मैकबुक से हथियारों के साथ कई फोटो और वीडियो मिले हैं।

यासीन की निशानदेही पर पुलिस ने शनिवार को उसके जिस साथी जगजीत सिंह उर्फ जग्गा को गिरफ्तार किया था, उसके पास से 22 बोर का देसी कट्टा बरामद हुआ है। यह कट्टा उसने यासीन से खरीदा था। पुलिस पूछताछ में जग्गा ने खुलासा किया है कि वह यासीन और उसके चाचा शाहवर के कहने पर कमीशन के बदले ड्रा की सलाई करता था। पुलिस अब उससे यासीन के नेटवर्क से जुड़े अन्य पैडलर्स की जानकारी जुटा रही है।

इधर, रविवार दोपहर में पुलिस यासीन को लेकर एक बार फिर उसके घर पहुंची। जहां से कुछ इलेक्ट्रॉनिक गैजेट्स बरामद किए हैं। इससे पहले शनिवार को रात को भी यासीन को उसके घर ले



जाकर जांच पड़ताल की गई थी।

युवतियों को महंगी कारों में घुमाता था आरोपी यासीन- आरोपी यासीन ने पुलिस पूछताछ में बताया कि वह पब और क्लब में लड़कियों से दोस्ती करता था। भरोसे में लेने के लिए युवतियों को महंगी कारों में घुमाकर उन पर पैसा खर्च करता था। बाद में हाई प्रोफाइल पब और क्लब में युवतियों की एंटी फी करता था।

ड्रग्स को पार्टी एन्जॉय कराने की

दवा बताते हुए शुरुआत में फी में खुराक देता था। जब युवतियों को इसकी लत लग जाती थी तो ड्रग्स की एक खुराक की कीमत हजारों रुपए बताई जाती था, जो लड़कियों के लिए खरीदना आसान नहीं होता था, लिहाजा फी खुराक के लिए युवतियां यासीन के लिए कुछ भी करने के लिए तैयार हो जाती थीं। ऐसी लड़कियों से आरोपी ड्रग्स की तरकरी कराने लगता था।



पोषण संजीवनी अभियान के सकारात्मक परिणाम हो रहे परिलक्षित

विदिशा (निप्र)। कलेक्टर श्री अंशुल गुप्ता की पहल पर विदिशा जिले में पोषण संजीवनी अभियान अंतर्गत कुपोषित बच्चों को सुपोषण किट प्रदाय की जा रही है जिसके फलस्वरूप जिले में क्रियान्वित इस कार्यक्रम के सकारात्मक परिणाम परिलक्षित हो रहे हैं। इसु कड़ी के तहत आज सुफलाम फाउंडेशन इंदौर के द्वारा विदिशा नगर के 72 सैम बच्चों को पोषण संजीवनी किट प्रदान की गई है जिसकी कीमत 3000 रुपये प्रति किट है। किट में निम्न सामग्री उपलब्ध करवाई गई है जिसमें बासमती चावल, गुड़, पाउडर, मूँगफली, दाल, मुरपुरे, अमूल घी, तेल. सफेद तिल. सतु मक्का, आटा, मूंगदाल, किसमिस, भूना चना, बेसन, लंच बाक्स, कम्पाक्स, रेंसिपी बुक इत्यादि शामिल हैं। सुफलाम फाउंडेशन इंदौर के जिला प्रभारी डॉक्टर बी ओसवाल एवं डॉक्टर प्रतिभा ओसवाल द्वारा विदिशा शहर के पाँच आंगनवाड़ी केन्द्र 36 ध/152 (सरिता शर्मा), 34/147 (शिवाली वर्मा), 1/4 (सुधा सक्सेना), 1/2 (वंदनी श्रीवास्तव), 17/108 (रंशीदा बी) पर भ्रमण कर सुपोषण किट वितरण किये गये हैं। इस दौरान 18 बच्चों एवं उनके माता-पिता से बच्चों के पोषण एवं उनकी वजन वृद्धि स्वास्थ्य के संबंध में चर्चा की गई, जिसमें पाया गया कि बच्चों के स्वास्थ्य में एवं वजन में सकारात्मक वृद्धि हुई है।

शामुक्ति के प्रति जनजागरूकता लाने कलेक्टर और एसपी ने हस्ताक्षर अभियान का किया शुभारंभ

रायसेन (निप्र)। मध्यप्रदेश पुलिस द्वारा 15 जुलाई से 30 जुलाई तक चलाए जाने वाले वृहद जन-जागरूकता अभियान “नशे से दूरी - है जरूरी” के तहत शुक्रवार को कलेक्ट्रेट कार्यालय परिसर में हस्ताक्षर अभियान का कलेक्टर श्री अरूण कुमार विश्वकर्मा और पुलिस अधीक्षक श्री पंकज पाण्डे द्वारा हस्ताक्षर का शुभारंभ किया गया। इस अवसर पर कलेक्टर श्री विश्वकर्मा ने कहा कि नशीले पदार्थों का सेवन करने से ना केवल व्यक्ति के स्वास्थ्य की हानि होती है, बल्कि आर्थिक और सामाजिक हानि भी होती है। नशामुक्त समाज के निर्माण के लिए शासन द्वारा जनजागरूकता अभियान चलाए जा रहे हैं। जनजागरूकता अभियान से समाज में नशामुक्ति के प्रति सकारात्मक वातावरण निर्मित होता है तथा नागरिक भी नशे का त्याग करने के लिए प्रेरित होते हैं। पुलिस अधीक्षक श्री पंकज कुमार पाण्डे ने अभियान के बारे में जानकारी देते हुए बताया कि 30 जुलाई तक चलाए जाने वाले इस अभियान का उद्देश्य



किशोरों और युवाओं को नशे के दुष्प्रभावों से अवगत कराना, उन्हें इस लत से दूर रखना और जो लोग पहले से नशे की गिरफ्त में हैं, उन्हें उचित परामर्श और सहयोग प्रदान कर पुनर्वास की दिशा में मार्गदर्शन देना है। उन्होंने बताया कि अभियान के तहत सम्पूर्ण जिले में नशामुक्ति के लिए जनजागरूकता लाने विभिन्न जागरूकता गतिविधियां, कार्यक्रम आयोजित किए जा रहे हैं।

हस्ताक्षर अभियान में कलेक्टर श्री अरूण कुमार विश्वकर्मा, पुलिस अधीक्षक श्री पंकज कुमार पांडे, जिला पंचायत सीईओ श्रीमती अंजू पवन भदौरिया, सहायक कलेक्टर श्री कुलदीप पटेल, अपर कलेक्टर श्रीमती श्वेता पवार सहित विभिन्न विभागों के अधिकारियों-कर्मचारियों द्वारा नशे से दूरी-है जरूरी अभियान के फ्लैक्स पर हस्ताक्षर कर सहभागिता की गई।

